



പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി I
(SUBJECT COMMITTEE I)

കൃഷിയും മൃഗസംരക്ഷണവും മത്സ്യബന്ധനവും
(**AGRICULTURE, ANIMAL HUSBANDRY AND FISHERIES**)

രണ്ടാമത് റിപ്പോർട്ട്
(**2012-13-ലെ ധനാഭ്യർത്ഥനകളുടെ പരിശോധന സംബന്ധിച്ച്**)

SECOND REPORT
(**ON THE SCRUTINY OF DEMANDS FOR GRANTS 2012-13**)

2012 ജൂൺ 11-ാം തീയതി സമർപ്പിച്ചത്
(**Presented on 11th June 2012**)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2012

SECRETARIAT OF THE KERALA LEGISLATURE
THIRUVANANTHAPURAM
2012

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി I
(SUBJECT COMMITTEE I)

കൃഷിയും മൃഗസംരക്ഷണവും മത്സ്യബന്ധനവും
(AGRICULTURE, ANIMAL HUSBANDRY AND FISHERIES)

രണ്ടാമത് റിപ്പോർട്ട്
(2012-13-ലെ ധനാഭ്യർത്ഥനകളുടെ പരിശോധന സംബന്ധിച്ച്)

SECOND REPORT
(ON THE SCRUTINY OF DEMANDS FOR GRANTS 2012-13)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി I

(കൃഷിയും മൃഗസംരക്ഷണവും മത്സ്യബന്ധനവും)

(2011-2013)

ഘടന

ചെയർമാൻ :

ശ്രീ. കെ. പി. മോഹനൻ
കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി

എക്സ്-ഒഫീഷ്യോ അംഗം :

ശ്രീ. കെ. സി. ജോസഫ്
ഗ്രാമവികസനവും ആസൂത്രണവും സാംസ്കാരികകാര്യവും വകുപ്പുമന്ത്രി

അംഗങ്ങൾ :

ശ്രീ. ഡൊമിനിക പ്രസന്റേഷൻ

ശ്രീമതി ജമീലാ പ്രകാശം

ശ്രീ. ജെയിംസ് മാത്യു

ശ്രീ. ഇ. പി. ജയരാജൻ

ശ്രീ. സി. പി. മുഹമ്മദ്

ശ്രീ. സി. മോയിൻകുട്ടി

ശ്രീ. എസ്. ശർമ്മ

ശ്രീ. എം. വി. ശ്രേയാംസ്കുമാർ

ശ്രീ. പി. തിലോത്തമൻ

നിയമസഭാ സെക്രട്ടേറിയറ്റ് :

ശ്രീ. പി. കെ. മുരളീധരൻ, സെക്രട്ടറി-ഇൻ-ചാർജ്ജ്

ശ്രീ. പി. ജി. നിർമ്മൽ കുമാർ രാജു, ജോയിന്റ് സെക്രട്ടറി

ശ്രീമതി ജി. സുമകുമാരി, ഡെപ്യൂട്ടി സെക്രട്ടറി

ശ്രീമതി പി. ഉഷാകുമാരി അമ്മ, അണ്ടർ സെക്രട്ടറി.

അവതാരിക

2012-2013 സാമ്പത്തിക വർഷത്തെ ബഡ്ജറ്റിൽ കൃഷിയും മൃഗസംരക്ഷണവും മത്സ്യബന്ധനവും സംബന്ധിച്ച സബ്ജക്ട് കമ്മിറ്റി I-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച സമിതിയുടെ രണ്ടാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2012 ഏപ്രിൽ 12, 17, 24 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

- ധനാഭ്യർത്ഥന നമ്പർ XXIX—കൃഷി
- ധനാഭ്യർത്ഥന നമ്പർ XXX—ഭക്ഷ്യം
- ധനാഭ്യർത്ഥന നമ്പർ XXXI—മൃഗസംരക്ഷണം
- ധനാഭ്യർത്ഥന നമ്പർ XXXII—ക്ഷീരവികസനം
- ധനാഭ്യർത്ഥന നമ്പർ XXXIII—മത്സ്യബന്ധനം

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ പരിശോധനാ വേളയിൽ സമിതി പരിഗണിക്കുകയും യോഗത്തിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിശദീകരണങ്ങൾ ആരായുകയും ചെയ്തു.

ഭരണഘടനപരവും സാമ്പത്തികവുമായ പരിമിതികൾക്കുവിയേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2012 മേയ് 2-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,
2012 ജൂൺ 11

കെ. പി. മോഹനൻ,
ചെയർമാൻ,
സബ്ജക്ട് കമ്മിറ്റി I.

റിപ്പോർട്ട്

ധനാഭ്യർത്ഥന നമ്പർ XXIX—കൃഷി

വോട്ട് ചെയ്തത് : 20,38,27,86,000 രൂപ

ചാർജ്ജ് ചെയ്തത് : ഇല്ല

2401-00-102-90—ഗ്രൂപ്പ് ഫാമിംഗ് മുഖേന നെൽക്കൃഷി വികസനം

34—മറ്റു ചെലവുകൾ

വിഹിതം : 50,00,00,000 രൂപ (പ്ലാൻ)

1. 2012-13 വാർഷിക പദ്ധതിയിൽ ഭക്ഷ്യ സുരക്ഷയ്ക്ക് ഊന്നൽ നൽകി തിരഞ്ഞെടുക്കപ്പെട്ട 75-80 പ്രധാന നെല്ല് ഉല്പാദിപ്പിക്കുന്ന പഞ്ചായത്തുകളിൽ കൃഷി വകുപ്പിന്റേയും തദ്ദേശസ്വയംഭരണ സ്ഥാപനങ്ങളുടേയും പദ്ധതികൾ സംയോജിപ്പിച്ചു കൊണ്ട് ഗ്രൂപ്പ് ഫാമിംഗ് പ്രോത്സാഹിപ്പിക്കൽ, തരിശുനിലകൃഷി, കരക്കൃഷി, ആധുനീകരിച്ച യന്ത്രവൽകരണം ഉപയോഗിക്കുന്നതിന് കൃഷിക്കാരുടെ വൈദഗ്ധ്യം കൂട്ടുക, അടിസ്ഥാന സൗകര്യ വികസനം, തിരഞ്ഞെടുക്കപ്പെട്ട ജില്ലകളിലെ മാതൃകാ പാടശേഖരത്തിന് ധനസഹായം എന്നിവയ്ക്കാണ് പ്രസ്തുത തുക വകകൊള്ളിച്ചിട്ടുള്ളത്.

2012-13 വർഷം 1.75 ലക്ഷം ഹെക്ടറിൽ ഗ്രൂപ്പ് ഫാമിംഗ് പ്രവർത്തനങ്ങൾ നടപ്പിലാക്കുന്നതിനും നിലവിലുള്ള ധനസഹായം 1,500 രൂപ/ഹെക്ടർ എന്നത് 2012-13 മുതൽ 5,000 രൂപ/ഹെക്ടർ ആയി ഉയർത്തുന്നതിനുമായി ഈ ശീർഷകത്തിൽ നിലവിൽ വകയിരുത്തിയിട്ടുള്ള 5,000 ലക്ഷം രൂപയ്ക്ക് പുറമെ 6,300 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-102-84—ഉൽപ്പാദന വർദ്ധനവിനായി നെൽകൃഷിക്കാർക്കുള്ള പ്രോത്സാഹനസഹായം

വിഹിതം : 11,38,50,000 രൂപ (നോൺ പ്ലാൻ)

2. ഗ്രൂപ്പ് ഫാമിംഗ് സമ്പ്രദായത്തിൽ പങ്കാളികളാകുന്ന നെൽക്കൃഷിക്കാർക്ക് ഒരു സീസണിൽ ഒരു ഹെക്ടർ സ്ഥലത്തേക്ക് 350 രൂപ ഉല്പാദന പ്രോത്സാഹന സഹായം നൽകുന്നതിനുള്ള പരിപാടിയാണിത്. ഇതനുസരിച്ച് മൂന്നുതവണ കൃഷിയിറക്കുന്ന ഒരു കർഷകന് ഒരു ഹെക്ടറിന് 1,050 രൂപ ലഭിക്കുന്നതാണ്. ഉല്പാദന പ്രോത്സാഹന സഹായം ഹെക്ടറിന് 1,000 രൂപയായി വർദ്ധിപ്പിക്കാൻ ഉദ്ദേശിക്കുന്നതിനാൽ ഇതിനായി 861.5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-103-87—നാളികേരവികസനം

വിഹിതം : 45,00,00,000 രൂപ (പ്ലാൻ)

3. തെങ്ങിൻ തോട്ടങ്ങളിൽ മെച്ചപ്പെട്ട കാർഷിക പരിപാലനം, ഇടവിള കൃഷി, സമ്മിശ്ര കൃഷി എന്നിവ നടത്തി യൂണിറ്റ് വിസ്തീർണ്ണത്തിൽ പരമാവധി ആദായം

വർദ്ധിപ്പിക്കുന്നതിനും നാളികേര വികസന ബോർഡിന്റേയും കേരള കാർഷിക സർവ്വകലാശാലയുടെയും, സി.പി.സി.ആർ.ഐ.യുടെയും സഹായത്തോടെ നാളികേരത്തിന്റെ ഉൽപ്പാദനം മുതൽ വിപണനംവരെയുള്ള പ്രവർത്തനത്തിന് ഒരു സംസ്ഥാനതല സംയോജിത വികസന സംവിധാനം രൂപപ്പെടുത്തുന്നതിനും മുഖ്യ വർദ്ധനവിനുവേണ്ടി കിൻഫ്രയുടെ കേരപാർക്കിനെ സഹായിക്കുന്നതിനും ലക്ഷ്യമിട്ടുള്ള ഈ പദ്ധതിയിലൂടെ 2012-13 വർഷം 25000 ഹെക്ടറിൽ സംയോജിത കൃഷി നടപ്പിലാക്കുന്നതിന് ഉദ്ദേശിക്കുന്നതിനാൽ നിലവിലുള്ള 4,500 ലക്ഷം രൂപയ്ക്കുപുറമെ 945.00 ലക്ഷം രൂപകൂടി അധികമായി ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-104-86 (04)—നെല്ലുസംഭരണത്തിന് കേരള സംസ്ഥാന സിവിൽ സപ്ലൈസ് കോർപ്പറേഷന് നൽകുന്ന നഷ്ടപരിഹാരം

വിഹിതം : 75,00,00,000 രൂപ (നോൺ പ്ലാൻ)

4. 2011-12 വർഷം (മാർച്ച് 2012 വരെ) 3.95 ലക്ഷം ടൺ നെല്ല് സംഭരിക്കുകയുണ്ടായി. 2011-12-ലെ ഒന്നാംവിളയുടെയും രണ്ടാം വിളയുടെയും നെല്ല് സംഭരണം നടത്തിയ വകയിൽ സിവിൽസപ്ലൈസ് കോർപ്പറേഷന് നൽകേണ്ടത് 16,200 ലക്ഷം രൂപയാണ്. ആയതിനാൽ 16,200 ലക്ഷം രൂപ കൂടി അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-190-96—കേരള ലാന്റ് ഡെവലപ്മെന്റ് കോർപ്പറേഷൻ ഗ്രാന്റ്-ഇൻ-എയ്ഡ്

വിഹിതം : 1,000 രൂപ (നോൺ പ്ലാൻ)

5. കേരള ഭൂവികസന കോർപ്പറേഷന്റെ പദ്ധതികളുടെ സുഗമമായ നടത്തിപ്പിനായി വരുന്ന എസ്റ്റാബ്ലിഷ്മെന്റ് ചെലവുകളും, ജീവനക്കാരുടെ ശമ്പളം, മറ്റു വേതനങ്ങൾ എന്നിവയ്ക്കും ജീവനക്കാരുടെ ശമ്പള പരിഷ്കരണംമൂലമുണ്ടായ അധികബാധ്യത നികത്തുന്നതിനും അതുപോലെ KLDC യ്ക്ക് തിരുവനന്തപുരത്ത് സ്വന്തമായി ഓഫീസ് മന്ദിരം നിർമ്മിക്കുന്നതിന് 2401-00-190-96 ശീർഷകത്തിൽ അനുവദിച്ചിട്ടുള്ള 1,000 രൂപ token provision-ന് പുറമെ 5 കോടി രൂപ Grant-in-aid ആയി 2401-00-190-96 (NP) എന്ന ഹെഡിൽ അനുവദിക്കണമെന്ന് സമിതി ശുപാർശ ചെയ്യുന്നു.

2401-00-800-68—ചെറുകിട നാമമാത്ര നെൽകൃഷിക്കാർക്ക് സൗജന്യമായി വൈദ്യുതി നൽകുന്ന പദ്ധതി

33—സബ്സിഡികൾ

വിഹിതം : 27,95,00,000 രൂപ (നോൺ പ്ലാൻ)

6. നെൽ കർഷകർക്ക് ഭൂപരിധിയില്ലാതെയും കര കൃഷിക്ക് 2 ഹെക്ടർ വരെയും സൗജന്യമായി വൈദ്യുതി നൽകുന്ന ഈ പദ്ധതിയ്ക്കായി വൈദ്യുതി ചാർജ്ജ് നൽകുന്നതിന് ഒരു വർഷത്തേക്ക് 32.00 കോടി രൂപ ആവശ്യമാകയാലും 3.00 കോടി രൂപ 2011-12-ലെ കുടിശ്ശികയായി നൽകാനുള്ളതിനാലും ഈ ഇനത്തിൽ 705 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-800-61 (13)—വാട്ടർഷെഡ് വികസനം (എൻ.ഡബ്ല്യു.ഡി.പി.ആർ.എ.)

34—മറ്റു ചെലവുകൾ

വിഹിതം: 4,00,00,000 രൂപ (പ്ലാൻ)

7. മഴയെ ആശ്രയിച്ച് കൃഷി നടത്തപ്പെടുന്ന പ്രദേശങ്ങളുടെ സമഗ്രവും സ്ഥായിയുമായ വികസനം ലക്ഷ്യമിടുന്ന ഒരു കേന്ദ്രാവിഷ്കൃത വാട്ടർഷെഡ് വികസന പദ്ധതിയാണിത്. ഇതിനായി 2012-13 വർഷം 400 ലക്ഷം രൂപ വകയിരുത്തിയിട്ടുണ്ട്. പദ്ധതിയിൻകീഴിൽ പൂർത്തീകരിക്കാനുള്ള പ്രവർത്തനങ്ങൾക്ക് വേണ്ടി 495 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-800-31—ചെറുകിട നാമമാത്ര കർഷക പെൻഷൻ

വിഹിതം: 1,000 രൂപ (നോൺ പ്ലാൻ)

8. നിലവിൽ കിസാൻ അഭിമാൻ പദ്ധതിയിൻകീഴിൽ 13200 നെൽകർഷകർക്ക് പ്രതിമാസം 300 രൂപ നിരക്കിൽ പെൻഷൻ നൽകിവരുന്നു. 2 ഹെക്ടർ സ്ഥലം വരെ കൃഷിഭൂമിയുള്ള ചെറുകിട നാമമാത്ര കർഷകർക്കുകൂടി പെൻഷൻ നൽകുന്ന പുതിയ പദ്ധതിക്ക് സർക്കാർ ഉത്തരവായിട്ടുണ്ട്. പെൻഷൻ തുക 300 രൂപ എന്നുള്ളത് പ്രതിമാസം 400 രൂപയായി വർദ്ധിപ്പിച്ചു.

നെൽ കർഷകർക്കുവേണ്ടി നടപ്പിലാക്കിക്കൊണ്ടിരുന്ന കിസാൻ അഭിമാൻ പെൻഷൻ പദ്ധതി 2012-13-ൽ 2401-00-800-31 നോൺ പ്ലാൻ ശീർഷകത്തിൽ ലയിപ്പിച്ചു. കിസാൻ അഭിമാൻ പദ്ധതിയിലെ അംഗങ്ങൾക്ക് 2011-12 വർഷത്തെ പെൻഷൻ ക്യൂസിറ്റിക 250.80 ലക്ഷം രൂപ നൽകാനുള്ളതിനാലും കൂടാതെ എല്ലാ നാമമാത്ര കർഷകർക്കും പെൻഷൻ നൽകുന്ന പുതിയ “ചെറുകിട നാമമാത്ര കർഷക പെൻഷൻ” പദ്ധതിക്കായി 4,800.00 ലക്ഷം രൂപ വേണ്ടി വരുന്നതിനാലും ഈ ശീർഷകത്തിൽ അധികമായി 5,050.80 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

2402-00-102-87—മണ്ണിടിച്ചിലുള്ള പ്രദേശങ്ങളുടെ ബലപ്പെടുത്തൽ

വിഹിതം : 35,00,000 രൂപ (പ്ലാൻ)

9. ഉരുൾപൊട്ടൽ, മണ്ണിടിച്ചിൽ എന്നിവമൂലം സംസ്ഥാനത്തെ കൃഷി നാശം സംഭവിച്ചതും സംഭവിക്കാൻ സാധ്യതയുള്ളതുമായ പ്രദേശങ്ങളിൽ ശാസ്ത്രീയമായ മണ്ണ്-ജല സംരക്ഷണ പ്രവർത്തനങ്ങൾക്കാണ് തുക വകകൊള്ളിച്ചിരിക്കുന്നത്. ഈ പദ്ധതിക്കായി നടപ്പു സാമ്പത്തിക വർഷം ബഡ്ജറ്റിൽ അനുവദിച്ച തുകയായ 35 ലക്ഷം രൂപ അപര്യാപ്തമായതിനാൽ 50 ലക്ഷം രൂപകൂടി ഈ പദ്ധതിക്കായി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2415-01-277-99-36—കേരള കാർഷിക സർവ്വകലാശാല സഹായനം (ശമ്പളേതരം)

വിഹിതം : 10,00,00,000 രൂപ (പ്ലാൻ)

10. ഈ ശീർഷകത്തിൽ 3,500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2415-01-277-99-31—കേരള കാർഷിക സർവ്വകലാശാല-സഹായനം

വിഹിതം: 145,02,00,000 രൂപ (നോൺ പ്ലാൻ)

11. കേരള കാർഷിക സർവ്വകലാശാലയുടെ 2012 മാർച്ചുവരെയുള്ള ബാധ്യതകൾ തീർക്കുന്നതിനായി ഒറ്റത്തവണ ഗ്രാന്റായി 19,620 ലക്ഷം രൂപയും, 2012-13-ലെ തനതു ചെലവുകൾക്ക് ഗ്രാന്റായി 17,605 ലക്ഷം രൂപയും ഉൾപ്പെടെ ആകെ 37,225 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2415-03-277-99-31—കേരള വെറ്ററിനറി ആന്റ് അനിമൽ സയൻസസ് യൂണിവേഴ്സിറ്റി സഹായം-ശമ്പളം

വിഹിതം : 37,26,00,000 രൂപ (നോൺ പ്ലാൻ)

12. യൂണിവേഴ്സിറ്റിക്ക് അനുവദിച്ചിട്ടുള്ള ബഡ്ജറ്റ് വിഹിതമായ 37.26 കോടി രൂപയ്ക്കുപുറമേ 21.60 കോടി രൂപകൂടി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2435-01-800-97—ആഗ്രോ ഇൻഡസ്ട്രീസ്

വിഹിതം : ഇല്ല

13. വളർച്ചയുടെ നിർണ്ണായകഘട്ടത്തിലുള്ള ഈ സ്ഥാപനത്തിന്റെ പുനരുദ്ധാരണ പാർക്കേജായി 500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4401-00-119-99—ഹോർട്ടികോർപ്പിന്റെ ഹരിത വിപണനം പദ്ധതി നടപ്പിലാക്കുന്നതിനായി കെ.എസ്.ഡി.പി.ഡി.സി.ക്ക് സഹായം

വിഹിതം : ഇല്ല

14. ഗുണനിലവാരം ഉറപ്പുവരുത്തി മേന്മയേറിയ പച്ചക്കറികൾ ഉപഭോക്താവിന് നൽകുക, ജൈവവളം ഉപയോഗിച്ചുണ്ടാക്കിയ പച്ചക്കറികൾ കൂടുതലായി ഉൽപ്പെടുത്തി വിതരണശൃംഖല വിപുലീകരിക്കുക, ഉപഭോക്താക്കളുടെ ആവശ്യം പരിഗണിച്ച് ജൈവവളകൃഷിയിലൂടെ ഉൽപ്പാദിപ്പിക്കുന്ന ഉല്പന്നങ്ങളുടെ മാത്രമായ വിതരണശൃംഖലകൾ കേരളത്തിൽ ഉടനീളം സ്ഥാപിക്കുക എന്നീ പദ്ധതിക്കായുള്ള പ്രവർത്തന മൂലധനമായി 100 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4402-00-203-98—തൃശ്ശൂർ കരിനില വികസനം

വിഹിതം : 1,000 രൂപ (നോൺ പ്ലാൻ)

15. ഈ ഹെഡ്സിൽ 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4402-00-203-97—കോൾനിലങ്ങളുടെ വികസനവും നില മെച്ചപ്പെടുത്തലും

വിഹിതം: 22,00,000 രൂപ (നോൺ പ്ലാൻ)

16. ഈ ഹെഡിൽ 100 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

പൊതു ശുപാർശകൾ

17. ചേർത്തല താലൂക്കിലെ നെൽക്കൃഷി ചെയ്ത് വന്നിരുന്ന കര നെൽപ്പാടങ്ങൾ നിലവിൽ തരിശായി കിടക്കുകയാണ്. പ്രസ്തുത പാടങ്ങളിൽ വീണ്ടും നെൽക്കൃഷി ഇറക്കുന്നതിനും ഇടവേളകളിൽ ചെയ്തുവരുന്ന പച്ചക്കറിക്കൃഷി വിളവുല്പന്നങ്ങൾ സംഭരിക്കുന്നതിനും കേടുകൂടാതെ സൂക്ഷിക്കുന്നതിനുമുള്ള കോൾഡ് സ്റ്റോറേജ് സംവിധാനം ഏർപ്പെടുത്തുന്നതിനും നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

18. വൈദ്യുതി ലഭ്യമല്ലാത്ത ചെറിയ പാടശേഖരങ്ങളിൽ നിലവിൽ മണ്ണെണ്ണ ഉപയോഗിച്ച് പമ്പ് പ്രവർത്തിപ്പിക്കുന്ന ചെറുകിട കർഷകർക്ക് സബ്സിഡിയായി നൽകിവന്നിരുന്ന മണ്ണെണ്ണ തുടർന്നും സബ്സിഡി നിരക്കിൽ നൽകുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXXI—മൃഗസംരക്ഷണം

വോട്ട് ചെയ്തത് : 3,75,14,80,000 രൂപ

ചാർജ്ജ് ചെയ്തത് : ഇല്ല

2403-00-001—ഭരണവും നടത്തിപ്പും-99 നടത്തിപ്പ് 01-ശമ്പളം-4-മെഡിക്കൽ റീഇംബേഴ്സ്മെന്റ്

വിഹിതം : 1,03,000 രൂപ (നോൺ പ്ലാൻ)

19. മൃഗസംരക്ഷണ വകുപ്പ് ഡയറക്ടറേറ്റിലെയും ഫാറം ഇൻഫർമേഷൻ ബ്യൂറോയിലെയും ഉദ്യോഗസ്ഥന്മാരുടെ മെഡിക്കൽ റീഇംബേഴ്സ്മെന്റ് നൽകുന്നതിനായി അധികമായി ഒരു ലക്ഷം രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

2403-00-101-97—മൃഗാശുപത്രികളുടെ വികസനവും പുനഃസംഘടനയും

വിഹിതം : 14,00,00,000 രൂപ (പ്ലാൻ)

20. ആകെയുള്ള വിഹിതത്തിൽ 800 ലക്ഷം രൂപ മരുന്നുകൾ വാങ്ങുന്നതിനായി നീക്കിവെച്ചിരിക്കുന്നു. ഈ തുക അപര്യാപ്തമായതിനാൽ 2,000 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-101-97—മൃഗാശുപത്രികളുടെ വികസനവും പുനഃസംഘടനയും

വിഹിതം: 39,58,98,000 രൂപ (നോൺ പ്ലാൻ)

21. ഈ ശീർഷകത്തിൽ 01-4-മൃഗാശുപത്രികളിലെ ഉദ്യോഗസ്ഥരുടെ മെഡിക്കൽ റീഇംബേഴ്സ്മെന്റ് എന്ന ഇനത്തിൽ 50,000 രൂപയും കണ്ടംചെയ്ത വാഹനങ്ങൾക്കുപകരം പുതിയ വാഹനം വാങ്ങുന്നതിനായി 21-1-വാഹനം വാങ്ങൽ എന്ന ഇനത്തിൽ 30 ലക്ഷം രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-101-87—വെറ്ററിനറി ബയോളജിക്കൽ ഇൻസ്റ്റിറ്റ്യൂട്ട്-05—ഓഫീസ് ചെലവുകൾ—1—വെള്ളക്കരം

വിഹിതം : 3,000 രൂപ (നോൺ പ്ലാൻ)

22. പ്രസ്തുത സ്ഥാപനത്തിലെ വെള്ളക്കരം നൽകുന്നതിനായി 05-1 വെള്ളക്കരം എന്ന ഇനത്തിൽ ഒരു ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-99—ഉൾജ്ജിത കന്നുകാലി വികസന പ്രോജക്ടുകൾ

21-1—വാഹനം വാങ്ങൽ

വിഹിതം : ഇല്ല

23. തിരുവനന്തപുരം, കൊട്ടാരക്കര, പത്തനംതിട്ട, ഇടുക്കി, ആലുവ, പാലക്കാട്, കോഴിക്കോട്, കണ്ണൂർ എന്നിവിടങ്ങളിൽ പ്രവർത്തിക്കുന്ന കന്നുകാലി വികസന പ്രോജക്ടുകൾ, അവയുടെ കീഴിലുള്ള പ്രാദേശിക സെന്ററുകൾ, സബ് സെന്ററുകൾ എന്നിവയിലെ കണ്ടംചെയ്ത വാഹനങ്ങൾക്കുപകരം പുതിയ വാഹനങ്ങൾ വാങ്ങുന്നതിന് തുകയൊന്നും വകയിരുത്തിയിട്ടില്ല. ഈ ശീർഷകത്തിൽ 4 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-97—ലൈവ് സ്റ്റോക്ക് ഫാമുകൾ

04-1—യാത്രാബത്ത

വിഹിതം : 50,000 രൂപ (നോൺ പ്ലാൻ)

24. ഫാമുകളിലെ ജീവനക്കാരുടെ യാത്രാബത്ത ഇനത്തിൽ വകകൊള്ളിച്ചിട്ടുള്ള 50,000 രൂപയ്ക്കുപുറമെ 20,000 രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-81—ഡിപ്പാർട്ട്മെന്റ് ഫാമുകൾ ശക്തിപ്പെടുത്തൽ

വിഹിതം : 7,00,00,000 രൂപ (പ്ലാൻ)

25. മൃഗസംരക്ഷണ വകുപ്പിന്റെ കീഴിൽ കോഴി, താറാവ്, കന്നുകാലി, പന്നി, ആട്, മുയൽ എന്നിവ വളർത്തുന്നതിനായി വിവിധ ഫാമുകൾ പ്രവർത്തിക്കുന്നുണ്ട്.

ഈ ഫാമുകൾ ഉൽപ്പാദന യൂണിറ്റുകളും ഗുണനിലവാരമുള്ള കുഞ്ഞുങ്ങളെ പ്രദാനം ചെയ്യുന്നതിനുള്ള പ്രജനനകേന്ദ്രങ്ങളും മാത്രമായല്ല, പരിശീലനത്തിന്റേയും സാങ്കേതികവിദ്യയുടെ പ്രദർശനത്തിന്റേയും കേന്ദ്രങ്ങളായും പ്രവർത്തിക്കുന്നതിന് ആധുനികവൽക്കരിക്കേണ്ടതും ശക്തിപ്പെടുത്തേണ്ടതുമാണ്. അടിസ്ഥാന സൗകര്യ വികസനം, ഫാമുകളുടെ യന്ത്രവൽക്കരണം, മരുന്നുകൾ, തീറ്റ, ഉപകരണങ്ങൾ മുതലായവയുടെ വാങ്ങൽ, തീറ്റപ്പുൽ കൃഷിയിടങ്ങളുടെ പരിപാലനം, നാടൻ ഇനങ്ങളുടെ സംരക്ഷണം, സാറ്റലൈറ്റ് യൂണിറ്റുകൾ സ്ഥാപിക്കൽ, ശാസ്ത്രീയമായ മാലിന്യ സംസ്കരണ സംവിധാനം സ്ഥാപിക്കൽ, നിലവിലുള്ള ഫാമുകളുടെ വിപുലീകരണവും മെച്ചപ്പെടുത്തലും, പുതിയ ഫാമുകൾ സ്ഥാപിക്കൽ, വിജ്ഞാനവ്യാപന പരിശീലന സൗകര്യങ്ങൾ ഒരുക്കുന്നതിനും നൽകുന്നതിനും ഒരു ഫാമിനെ മാതൃകായൂണിറ്റായി ഉയർത്തൽ മുതലായവയാണ് ഈ പരിപാടിയുടെ കീഴിൽ വിഭാവനം ചെയ്തിട്ടുള്ള പ്രവർത്തനങ്ങൾ. ഫാമുകളുടെ ശക്തിപ്പെടുത്തലിനും സംരക്ഷണത്തിനുമായി 2012-13-ലേക്ക് 1,000 ലക്ഷം രൂപ വകയിരുത്തിയിരിക്കുന്നു. ഈ ഇനത്തിൽ 500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-103-99—കോഴിവളർത്തൽ കേന്ദ്രങ്ങൾ

05—ഓഫീസ് ചെലവുകൾ-2-വൈദ്യുത ചെലവ്

വിഹിതം : 7,47,000 രൂപ (നോൺ പ്ലാൻ)

26. ഈ ശീർഷകത്തിൽ വിവിധ കോഴിവളർത്തൽ കേന്ദ്രങ്ങളിലെ വൈദ്യുതി ചെലവുകൾക്കായി 3 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-103-84—വീട്ടുപരിസരത്ത് കോഴിവളർത്തൽ വികസന പരിപാടി

വിഹിതം : 10,42,00,000 രൂപ (പ്ലാൻ)

27. സംസ്ഥാനത്ത് ഏറെ ജനശ്രദ്ധ ആകർഷിച്ചതും ലക്ഷക്കണക്കിന് വീട്ടമ്മമാർക്ക് പ്രയോജനം ചെയ്യുന്നതുമായ വീട്ടമ്മയുടെ അരുമക്കോഴികൾ, ഗ്രാമം നിറയെ കോഴികൾ, കെപ്കോ ഗ്രാമങ്ങൾ, കുഞ്ഞു കൈകളിൽ കോഴിക്കുഞ്ഞ്, കോഴി വളർത്തൽ ഗ്രാമങ്ങൾ, നഗരപ്രിയയായി കെപ്കോ എന്നിങ്ങനെ കെപ്കോ മുഖേന നടപ്പാക്കിക്കൊണ്ടിരിക്കുന്നു. ഈ പദ്ധതികളെല്ലാംതന്നെ തദ്ദേശസ്വയംഭരണ സ്ഥാപനങ്ങൾ, സ്കൂൾ മാനേജ്മെന്റ് എന്നിവയുടെ പൂർണ്ണ സഹകരണത്തോടെ വളരെ സുതാര്യമായാണ് നടപ്പാക്കി വരുന്നത്. ഗുണഭോക്താക്കളെ തിരഞ്ഞെടുക്കുമ്പോഴും ഗുണഭോക്താക്കൾക്കുള്ള ആനുകൂല്യങ്ങൾ നൽകുമ്പോഴും തദ്ദേശ സ്വയംഭരണ സ്ഥാപനങ്ങളിലെ ജനപ്രതിനിധികളുടെ സാന്നിധ്യം ഉറപ്പു വരുത്തുന്നുണ്ട്. മേൽപ്പറഞ്ഞ പദ്ധതികൾ ആവിഷ്കരിച്ച് നടപ്പാക്കിയതിന്റെ ഫലമായി 2005-06 കാലയളവിൽ 119.56 കോടിയായിരുന്ന മുട്ടയുൽപാദനം 2010-2011-ൽ 168.6 കോടിയായി വർദ്ധിച്ചു. അതായത് 49 കോടി മുട്ടയുടെ അധിക ഉൽപ്പാദനമാണ് ഉണ്ടായിട്ടുള്ളത്. ഇതിന്റെ ഏകദേശ വില കണക്കാക്കിയാൽ 171.50 കോടി രൂപയോളം വരും. ഇത്രയും രൂപ കേരളത്തിലെ വനിതകളുടെ അധിക വരുമാനമാക്കി

മാറ്റാനും, ഇത്രയും കോടി മുട്ടയുടെ (49 കോടി) ഇറക്കുമതി കുറയ്ക്കാനും കഴിഞ്ഞിട്ടുണ്ട്. ഇപ്പോഴത്തെ കണക്കനുസരിച്ച് 2011-12-ൽ ഉൽപ്പാദനം 190 കോടിയാകുമെന്നാണ് കണക്കാക്കപ്പെടുന്നത്. 2012-13-ൽ മുട്ടയുൽപ്പാദനം 225 കോടിയാക്കി ഉയർത്തണമെങ്കിൽ ഈ ആവശ്യത്തിലേക്ക് കൂടുതൽ തുക വകയിരുത്തേണ്ടതായിട്ടുണ്ട്. 2011-12-ൽ 9 കോടി രൂപയാണ് മേൽ പദ്ധതികൾ നടപ്പിലാക്കാൻ അനുവദിച്ചിരുന്നത്. ഇപ്പോൾ ഈ പദ്ധതികൾക്കെല്ലാംകൂടി 10.42 കോടിയാണ് ബഡ്ജറ്റിൽ വകകൊള്ളിച്ചിട്ടുള്ളത്.

താഴെപ്പറയുന്ന പദ്ധതികൾ വിജയകരമായി നടപ്പിലാക്കുന്നതിന് ആവശ്യമായ തുക ചുവടെ ചേർത്തിരിക്കുന്നു :

- 01 ഗ്രാമം നിറയെ കോഴികൾ ; 100 ലക്ഷം
- 02 വീട്ടമ്മയുടെ അരുമക്കോഴികൾ ; 100 ലക്ഷം
- 03 കോഴിവളർത്തൽ ഗ്രാമങ്ങൾ ; 100 ലക്ഷം
- 04 വീട്ടുമുറ്റത്തെ കോഴിവളർത്തൽ പദ്ധതി വിധവകൾക്കും അശരണർക്കും വേണ്ടി ; 100 ലക്ഷം
- 05 വ്യാവസായികാടിസ്ഥാനത്തിലുള്ള മുട്ടയുല്പാദനം ; 20 ലക്ഷം

ഈ പദ്ധതികളുടെ നടത്തിപ്പിനായി ആകെ 420 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-113-98—സ്റ്റാറ്റിസ്റ്റിക്കൽ വിഭാഗം സ്ഥാപിക്കൽ

04-1—യാത്രാബത്ത

വിഹിതം : 77,000 രൂപ (നോൺ പ്ലാൻ)

28. മൃഗസംരക്ഷണ പ്രവർത്തനങ്ങളുടെ സ്ഥിതിവിവര കണക്കുകൾ ശേഖരിക്കുന്നതിനും ഇവ പ്രസിദ്ധീകരിക്കുന്നതിനും വേണ്ടി പ്രവർത്തിക്കുന്ന ഉദ്യോഗസ്ഥന്മാരുടെ യാത്രാചെലവിനാണ് ഈ തുക. യാത്രാബത്ത ഇനത്തിൽ അധികമായി 2 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-190-94—കെ.എസ്.പി.ഡി.സി.ക്ക് സഹായം

വിഹിതം : 3,70,00,000 രൂപ (പ്ലാൻ)

29. ആഭ്യന്തര മുട്ടയുല്പാദനവും മാംസോല്പാദനവും വർദ്ധിപ്പിക്കുന്നതിന് അനുയോജ്യമായ പദ്ധതികൾ നടപ്പിലാക്കുന്നതിനായി ഈ ഹെഡിൽ 740 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-190-93—എം.പി.ഐ.ക്ക് സഹായം

വിഹിതം : 2,00,00,000 രൂപ (പ്ലാൻ)

30. മീറ്റ് പ്രോഡക്ട്സ് ഓഫ് ഇന്ത്യയുടെ ആധുനികവൽക്കരണം ഉൾപ്പെടെ താഴെപറയുന്ന പദ്ധതികൾക്ക് അധിക തുക ആവശ്യമാണ്.

- 1. ലാർജ്ജ് ആനിമൽ സ്റ്റോട്ടർ ഹൗസ് & പ്രോസസിംഗ് യൂണിറ്റ് പദ്ധതി—10 ലക്ഷം രൂപ
- 2. സ്കൂൾ കുട്ടികൾക്കായി ആടിന്റേയും കോഴിയുടേയും സാറ്റലൈറ്റ് യൂണിറ്റ് ആരംഭിക്കുന്നതിന്—10 ലക്ഷം രൂപ
- 3. ജൈവ കോഴിവളർത്തലിനുതകുന്ന ആധുനിക ഫാമിന്റെ നിർമ്മാണം—30 ലക്ഷം രൂപ
- 4. പന്നിവളർത്തൽ—35 ലക്ഷം രൂപ
- 5. ഗുണമേന്മ ഉറപ്പുവരുത്തുന്ന എച്ച്.എ.സി.സി.പി. നടപ്പിലാക്കുന്നതിന്—20 ലക്ഷം രൂപ
- 6. വിപണനം ശക്തിപ്പെടുത്തുന്നതിനും സുരക്ഷിതമായ മാംസോൽപ്പന്നങ്ങളെ കുറിച്ച് പൊതുജനങ്ങളിൽ അവബോധം സൃഷ്ടിക്കുന്നതിനുമുള്ള പദ്ധതി—80 ലക്ഷം രൂപ
- 7. നിലവിലുള്ള ഫീഡ് പ്ലാന്റിന്റെ ശേഷി വർദ്ധിപ്പിക്കുന്നതിന്—25 ലക്ഷം രൂപ

ഇവയ്ക്കെല്ലാമായി 210 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-196-50—റവന്യൂ ചെലവിനുള്ള ബ്ലോക്ക് ഗ്രാന്റ്

വിഹിതം : 1,000 രൂപ (പ്ലാൻ)

31. എസ്.പി.സി.എ.കൾക്ക് ഗ്രാന്റ് അനുവദിക്കുന്നതിനായി ഈ ഇനത്തിൽ 3 ലക്ഷം രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

2403-00-800-88—പ്രത്യേക കന്നുകാലി വികസന പദ്ധതി

21-1—വാഹനം വാങ്ങൽ

വിഹിതം : 30,00,000 രൂപ (പ്ലാൻ)

32. കന്നുകൂട്ടി പരിപാലന പദ്ധതി നടപ്പിലാക്കുന്ന സ്ഥാപനങ്ങളിലേക്കായി പുതിയ വാഹനങ്ങൾ വാങ്ങിക്കുവാൻ ഈ ഇനത്തിൽ 25 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-800-73—പക്ഷിപ്പനി ബാധിച്ച പക്ഷികളെ നശിപ്പിച്ച് മറവ് ചെയ്യുന്നതിനുള്ള നഷ്ടപരിഹാരം (50% സി.എസ്.എസ്.)

വിഹിതം : ഇല്ല

33. പക്ഷിപ്പനി ഉണ്ടാകുന്ന സാഹചര്യത്തിൽ കർഷകർക്ക് പക്ഷികളെ നശിപ്പിക്കുന്നതിനായി നഷ്ടപരിഹാരം നൽകുന്നതിനാവശ്യമായ തുകയ്ക്ക് ഒരു ടോക്കൺ പ്രൊവിഷനായി ഒരു ലക്ഷം രൂപ വകകൊള്ളിക്കണമെന്ന് സമിതി ശുപാർശ ചെയ്യുന്നു.

6403-00-190-99- (02)—മീറ്റ് പ്രൊഡക്ട്സ് ഓഫ് ഇന്ത്യ ലിമിറ്റഡിനുള്ള വായ്പകൾ (ആർ.ഐ.ഡി.എഫ്.)

വിഹിതം : ഇല്ല

34. 2009-10 സാമ്പത്തിക വർഷം ആർ.ഐ.ഡി.എഫ്. പദ്ധതിയിൽ 190 ലക്ഷം രൂപ അനുവദിക്കുകയുണ്ടായി. 2009-10-ൽ 38 ലക്ഷം രൂപയും 2010-11-ൽ 75 ലക്ഷം രൂപയും 2012-ൽ 50.00 ലക്ഷം രൂപയും നൽകിക്കഴിഞ്ഞു. ബാക്കിയുള്ള തുക നൽകുന്നതിനായി 27 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-98—മീറ്റ് പ്രോസസ്സിംഗ് പ്ലാന്റും ആധുനിക അറവുശാലയും സ്ഥാപിക്കുന്നതിന് ബ്രഹ്മഗിരി ഡവലപ്മെന്റ് സൊസൈറ്റിക്കുള്ള വായ്പ (നമ്പാർഡ്- 15-ാം ആർ.ഐ.ഡി.എഫ്.)

വിഹിതം : ഇല്ല

35. 2010-11 സാമ്പത്തിക വർഷം ഒരു ആധുനിക അറവുശാല വയനാട്ടിലെ സുൽത്താൻ ബത്തേരിയിൽ സ്ഥാപിക്കുന്നതിന് 10 കോടി രൂപ അനുവദിക്കുകയുണ്ടായി. ഇതിൽ 597.97 ലക്ഷം രൂപ കഴിഞ്ഞ സാമ്പത്തിക വർഷം നൽകുകയുണ്ടായി. രണ്ടാംഗഡു നൽകുന്നതിനായി 200 ലക്ഷം രൂപ ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-97—കരുനാഗപ്പള്ളിയിലെ കാലിത്തീറ്റ നിർമ്മാണ യൂണിറ്റിനുള്ള വായ്പ (നമ്പാർഡ്-ആർ.ഐ.ഡി.എഫ്.)

വിഹിതം : ഇല്ല

36. കേരള ഫീഡ്സിന് ആർ.ഐ.ഡി.എഫ്. വായ്പയ്ക്കായി 1,200 ലക്ഷം രൂപ ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

പൊതുശുപാർശകൾ

2403-00-101-71—വീട്ടുപടിക്കൽ മൃഗചികിത്സാ സേവനം

വിഹിതം : 6,50,00,000 രൂപ (പ്ലാൻ)

37. സഞ്ചരിക്കുന്ന വിവിധ വിദഗ്ദ്ധ മൃഗാശുപത്രി ഏർപ്പെടുത്തുന്ന പദ്ധതി നടപ്പാക്കുന്നതിനായി ഒരു ലൈറ്റ് പ്രോജക്ട് എന്ന നിലയിൽ കോഴിക്കോട് തിരുവാമ്പാടിയിൽ ഒരു മൊബൈൽ യൂണിറ്റ് സ്ഥാപിക്കണമെന്ന് സമിതി ശുപാർശ ചെയ്യുന്നു.

2403-00-103-84—വീട്ടുപരിസരത്ത് കോഴിവളർത്തൽ വികസന പരിപാടി
വിഹിതം : 10,42,00,000 രൂപ (പ്ലാൻ)

38. പിന്നാമ്പുറത്തെ കോഴിവളർത്തലിന് കേരളത്തിൽ വളരെയധികം സാധ്യതകളുണ്ട്. പക്ഷേ ഉയർന്ന തീറ്റവിലയും വിപണന സഹായത്തിന്റെ അഭാവവും കാരണം ഇക്കഴിഞ്ഞ വർഷങ്ങളിൽ മുട്ട ഉല്പാദനം കുറഞ്ഞു വരികയാണ്. ഗ്രാമപ്രദേശങ്ങളിൽ കോഴി ഉല്പാദനം വർദ്ധിപ്പിക്കുവാൻ വിവിധ തരത്തിലുള്ള സഹായ സംവിധാനങ്ങളിൽകൂടിയുള്ള സർക്കാർ ഇടപെടലുകൾ ആവശ്യമാണ്. പിന്നാമ്പുറത്തെ കോഴിവളർത്തൽ വികസനത്തിനായി വിലകുറവുള്ള തീറ്റകൾ നൽകി വളർത്താൻ കഴിയുന്ന മെച്ചപ്പെട്ട ഇനങ്ങളിൽപ്പെട്ട ഗ്രാമലക്ഷ്മി പോലെയുള്ള നാടൻ മുട്ടക്കോഴികൾ പ്രചാരത്തിലാക്കുന്നതാണ്. അംഗീകൃത പ്രോജക്ട് റിപ്പോർട്ടിന്റെ അടിസ്ഥാനത്തിലായിരിക്കും പിന്നാമ്പുറത്തെ കോഴി വളർത്തലിന് സഹായം നൽകുക. ഈ ഇനത്തിൽ തുക ചെലവഴിക്കുന്നതിനു മുമ്പായി പ്രവർത്തന പദ്ധതി തയ്യാറാക്കുകയും അതിനനുസരിച്ച് പദ്ധതി നടപ്പിലാക്കുകയും വേണമെന്ന് സമിതി ശുപാർശ ചെയ്യുന്നു.

2403-00-109-92—സംരംഭകത്വ വികസനം

വിഹിതം : 3,50,00,000 രൂപ (പ്ലാൻ)

39. മൃഗസംരക്ഷണ പ്രവർത്തനങ്ങൾവഴി തൊഴിലും വരുമാനവും സൃഷ്ടിക്കുന്നതിനുവേണ്ടി 12-ാം പഞ്ചവത്സര പദ്ധതിയിൽ വിഭാവനം ചെയ്തിട്ടുള്ള ഒരു പുതിയ സ്കീമാണിത്. ദീർഘവീക്ഷണമുള്ള സംരംഭകരെ വൈദഗ്ദ്ധ്യവികസനത്തിൽ സഹായിക്കുന്നതിനും പ്രോത്സാഹിപ്പിക്കുന്നതിനും കൂടി ഉദ്ദേശിക്കുന്ന പൗൾട്രി ഡ്രസ്സിംഗ് സ്റ്റാളുകൾ സ്ഥാപിക്കുന്നതിനുള്ള നൈപുണ്യ വികസനം, ശാസ്ത്രീയ കറവക്കാരെ രൂപപ്പെടുത്തുക, ശ്യാനപരിപാലനത്തിലും മറ്റു മേഖലകളിലും പരിശീലനം എന്നിവയാണ് ഈ പദ്ധതിയിലെ ഘടകങ്ങൾ. വിഹിതത്തിൽ ഒരു ഭാഗം സാഹസിക സംരംഭങ്ങളിലും മറ്റു പദ്ധതികളിലും മൂലധന സഹായത്തിന് പ്രോജക്ടുകൾ തയ്യാറാക്കുന്നതിന് ഉപയോഗിക്കാവുന്നതാണ്. ഈ പദ്ധതിക്കായി 2012-13 വർഷത്തിൽ 350 ലക്ഷം രൂപ വകയിരുത്തിയിരിക്കുന്നു. സംരംഭകർക്ക് സഹായധനം/സബ്സിഡി നൽകുന്നതിനായി ഈ തുക ഉപയോഗിക്കണമെന്നും അതിൽ ഒരു ഭാഗം അവർക്കുള്ള പരിശീലനത്തിനായി വിനിയോഗിക്കണമെന്നും സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXXII—ക്ഷീര വികസനം

വോട്ട് ചെയ്തത് : 1,33,22,98,000 രൂപ

ചാർജ്ജ് ചെയ്തത് : ഇല്ല

2404-00-001-99-04-1—യാത്രാബത്ത

വിഹിതം : 3,00,000 രൂപ (നോൺ പ്ലാൻ)

40. ഡയറക്ടറേറ്റ് ഉദ്യോഗസ്ഥർ ജില്ലകളിലും യൂണിറ്റ് ഓഫീസുകളിലും ഇൻസ്പെക്ഷൻ, പ്ലാൻ മോണിറ്ററിംഗ്, റിക്വെസ്റ്റിലിയേഷൻ മുതലായവയ്ക്കായി ധാരാളം യാത്രകൾ ചെയ്യേണ്ടി വരുന്നതിനാൽ ഈ ഇനത്തിൽ 2,08,000 രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99-04-2—സ്ഥലംമാറ്റ ബത്ത

വിഹിതം : 84,000 രൂപ (നോൺ പ്ലാൻ)

41. സ്ഥലംമാറ്റപ്പെട്ട ഉദ്യോഗസ്ഥർക്ക് കുടിശ്ശിക നൽകേണ്ടതിനാൽ അധികമായി 24,000 രൂപ ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99-05—ഓഫീസ് ചെലവുകൾ

വിഹിതം : 8,05,000 രൂപ (നോൺ പ്ലാൻ)

42. ഡയറക്ടറേറ്റിലെ 'മറ്റിനങ്ങൾ' എന്ന ഹെഡിൽ അനുവദിച്ച തുക അപര്യാപ്തമാണ്. രജിസ്റ്റേർഡ് പോസ്റ്റായി അയയ്ക്കേണ്ട സ്റ്റാറ്റ്യൂട്ടറി നോട്ടീസുകൾ തുടങ്ങിയ ചെലവുകൾ ഈ ശീർഷകത്തിൽ നിന്നുമാണ് വഹിക്കേണ്ടത്. വൈദ്യുതി ചാർജ്ജിൽ വന്നിട്ടുള്ള വർദ്ധനവുകൂടി കണക്കിലെടുത്ത് ഈ ഇനത്തിൽ അധികമായി 10.55 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99-21-1—വാഹനം വാങ്ങൽ

വിഹിതം : 1,000 രൂപ (നോൺ പ്ലാൻ)

43. പദ്ധതി നടത്തിപ്പ് മറ്റ് സ്റ്റാറ്റ്യൂട്ടറി ജോലികൾ എന്നിവ നിർവ്വഹിക്കുന്നതിനായി ഓഫീസർമാർക്ക് നിരന്തരമായി യാത്ര ചെയ്യേണ്ടിവരുന്നു. ഇതിനായി ഇപ്പോൾ ഉപയോഗിക്കുന്നത് 15 വർഷത്തോളം കാലപ്പഴക്കമുള്ള ജീപ്പാണ്. ഇതുവിലമുണ്ടാകുന്ന ബുദ്ധിമുട്ട് ഒഴിവാക്കുന്നതിന് 2 വാഹനങ്ങൾ വളരെ അത്യാവശ്യമാണ്. ആയതിനാൽ ഈ ആവശ്യത്തിനായി 24.99 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99-21-2—സംരക്ഷണവും അറ്റകുറ്റപ്പണികളും

വിഹിതം : 55,000 രൂപ (നോൺ പ്ലാൻ)

44. വാഹനങ്ങളുടെ സ്പെയർ പാർട്ടുകൾ, റിപ്പയർ ചാർജ്ജ് എന്നിവയുടെ ചെലവ് വർദ്ധിച്ചിരിക്കുന്നതിനാൽ ഈ വകയിൽ അധികമായി 45,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-04-1—യാത്രാബത്ത

വിഹിതം : 9,95,000 രൂപ (നോൺ പ്ലാൻ)

45. 14 ജില്ലാ ഓഫീസിലെ ജീവനക്കാർക്ക് യാത്രാബത്ത കുടിശ്ശിക നൽകുവാനും നടപ്പുവർഷത്തിലെ തുക നൽകുവാനും അനുവദിച്ച തുക അപര്യാപ്തമാണ്. കൂടാതെ റിട്ടയർ ചെയ്ത ജീവനക്കാർക്ക് റ്റി. എ. കുടിശ്ശിക നൽകുന്നതിനും ടി തുക അനിവാര്യമാണ്. ഈ ഇനത്തിൽ 2.55 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-05—ഓഫീസ് ചെലവുകൾ

വിഹിതം: 9,05,000 രൂപ (നോൺ പ്ലാൻ)

46. 14 ജില്ലാ ഓഫീസുകളുടെ ഓഫീസ് ചെലവുകൾക്കും വൈദ്യുതി, വെള്ളം മുതലായവയ്ക്കും തപാലുകൾ അയയ്ക്കുന്നതിനും ഈ തുക അപര്യാപ്തമാണ്. ആയതിനാൽ ഈ ഇനത്തിൽ 2.7 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-21-1—വാഹനം വാങ്ങൽ

വിഹിതം : 1000 രൂപ (നോൺ പ്ലാൻ)

47. വകുപ്പിലെ വളരെയധികം കാലപ്പഴക്കമുള്ള 14 വാഹനങ്ങൾ കണ്ടും ചെയ്ത് ലേലം ചെയ്തവയ്ക്ക് പകരമായി പുതിയ വാഹനങ്ങൾ ലഭ്യമാക്കിയിട്ടില്ലാത്തതിനാൽ മിക്ക ജില്ലകളിലും ഔദ്യോഗിക ഉപയോഗത്തിന് വാഹനം ഇല്ലാത്ത അവസ്ഥയാണ്. പുതുതായി 8 വാഹനങ്ങൾ വാങ്ങുന്നതിലേക്കായി 50.00 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-97-04-1—യാത്രാബത്ത

വിഹിതം : 5,02,000 രൂപ (നോൺ പ്ലാൻ)

48. 152 ഡയറി എക്സറ്റൻഷൻ സർവീസ് യൂണിറ്റുകളിലെ ജീവനക്കാർക്ക് യാത്രാബത്ത കുടിശ്ശിക നൽകുവാനും നടപ്പുവർഷത്തിലെ തുക നൽകുവാനും അനുവദിച്ച തുക അപര്യാപ്തമാണ്. ഇതിലേക്കായി കൂടുതൽ തുക ആവശ്യമാണ്. കൂടാതെ റിട്ടയർ ചെയ്ത ജീവനക്കാരുടെ റ്റി. എ. കുടിശ്ശിക നൽകുന്നതിനും ടി തുക അനിവാര്യമാണ്. ആയതിനാൽ ഇതിനായി 12.98 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-96—ഗ്രാമീണ ക്ഷീര വ്യവസായ വികസന ഉപദേശക പ്രവർത്തനങ്ങൾ

34—മറ്റു ചെലവുകൾ

വിഹിതം : 2,35,00,000 രൂപ (പ്ലാൻ)

49. ക്ഷീര വികസന വകുപ്പ് നടപ്പിലാക്കുന്ന പദ്ധതികളുടെ വിജ്ഞാന വ്യാപന പ്രവർത്തനത്തിനും ഉപദേശക സേവനങ്ങൾക്കുമായിട്ടാണ് ഈ ശീർഷകത്തിൽ നിന്നുമുള്ള തുക വിനിയോഗിക്കുന്നത്. ബഹു. ഗവർണ്ണറുടെ നയപ്രഖ്യാപന പ്രസംഗത്തിൽ പ്രഖ്യാപിച്ചപ്രകാരം 20 Dairy Friendly പഞ്ചായത്തുകളിൽ ക്ഷീര വികസന യൂണിറ്റുകൾ സ്ഥാപിക്കുന്നതിനും നിലവിലുള്ള പരിപാടികളെപ്പറ്റിയുള്ള വിജ്ഞാന വ്യാപനത്തോടൊപ്പം പുതിയതായി ഏറ്റെടുക്കുന്ന പരിപാടികളുടെ വിജ്ഞാന വ്യാപനംകൂടി നടപ്പിലാക്കുന്നതിനും അനുവദിച്ച തുക തികച്ചും അപര്യാപ്തമാണ്. ആയതിനാൽ ഈ ഹെഡിൽ 500 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശചെയ്യുന്നു.

2404-400-102-83—ക്ഷീരോൽപ്പാദന ഗുണനിലവാരവും പരിശുദ്ധിയും ഉറപ്പാക്കുന്നതിനുള്ള അടിസ്ഥാന സൗകര്യങ്ങൾ ശക്തിപ്പെടുത്തൽ (സി.എസ്.എസ്.)

വിഹിതം: ഇല്ല

50. സംസ്ഥാനത്തെ മേഖലാ സഹകരണ ക്ഷീരോൽപ്പാദക യൂണിയനുകൾ മുഖേന നടപ്പിലാക്കുന്ന കേന്ദ്രാവിഷ്കൃത പദ്ധതികളുള്ള തുകയാണിത്. ഈ ഇനത്തിൽ 2012-13 വർഷത്തേക്ക് തുക അനുവദിച്ചിട്ടില്ല. കേന്ദ്ര സർക്കാരിലേക്ക് മേഖലാ യൂണിയനുകൾ സമർപ്പിച്ച 351.882 ലക്ഷം രൂപയുടെ പ്രൊപ്പോസലുകളിൽ 203.85 ലക്ഷം രൂപയുടെ പദ്ധതികൾക്ക് കേന്ദ്ര സർക്കാരിന്റെ റിലീസ് ഓർഡർ ലഭിച്ചിട്ടുണ്ട്. അതിൽ തന്നെ സംസ്ഥാന സർക്കാരിന്റെ ഭരണ അനുമതി ലഭിച്ച 135 ലക്ഷം രൂപയുടെ പദ്ധതികൾക്കുള്ള ധനസഹായം 2011-12-ൽ ബഡ്ജറ്റിൽ തുക വകകൊള്ളിക്കാത്തതിനാൽ നൽകാൻ കഴിഞ്ഞിട്ടില്ല. ഈ ശീർഷകത്തിൽ മൊത്തം 351.882 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-79—കാലിത്തീറ്റയ്ക്കുള്ള ധനസഹായം

33—സബ്സിഡികൾ

വിഹിതം : 6,00,00,000 രൂപ (പ്ലാൻ)

51. കാലിത്തീറ്റ സബ്സിഡി ദുർബല വിഭാഗങ്ങൾക്കുമാത്രമായി പരിമിതപ്പെടുത്തുന്നത് ഉല്പാദനവർദ്ധനവിനെ സഹായിക്കില്ല. സംഘത്തിൽ പാലൊഴിക്കുന്ന എല്ലാ കർഷകർക്കും സബ്സിഡി നിരക്കിൽ കാലിത്തീറ്റ നൽകിയാൽ മാത്രമേ സംഘടിതമേഖലയിൽ പാൽ സംഭരണം വർദ്ധിപ്പിക്കുവാൻ സാധിക്കൂ. കേന്ദ്രാവിഷ്കൃത പദ്ധതികളിൽ നിന്നും ഈ ഇനത്തിൽ കുറച്ചു തുക കണ്ടെത്താൻ കഴിയുമെന്നതിനാൽ ഈ ശീർഷകത്തിൽ 1200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-98-04-1—യാത്രാബത്ത

വിഹിതം : 70,000 രൂപ (നോൺ പ്ലാൻ)

52. ക്ഷീര വികസന പരിശീലന കേന്ദ്രത്തോട് ബന്ധപ്പെട്ട യാത്രാബത്ത കൂടിശിക നൽകേണ്ടതുളളതിനാൽ ഇതിനായി 1.8 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-98-21-2—സംരക്ഷണവും അറ്റകുറ്റപ്പണികളും

വിഹിതം : 14,000 രൂപ (നോൺ പ്ലാൻ)

53. ജില്ലകളിലെ നിലവിലുള്ള വാഹനങ്ങളുടെ ഇൻഷുറൻസ് പുതുക്കുന്നതിനും അറ്റകുറ്റപ്പണികൾ ചെയ്യുന്നതിനുമായി അധിക തുക ആവശ്യമുണ്ട്. ആയതിനാൽ ഈ ഇനത്തിൽ അധികമായി 1.77 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-95—ഗുണനിയന്ത്രണ ലാബുകളുടെ ശക്തിപ്പെടുത്തൽ

വിഹിതം : 15,00,000 രൂപ (പ്ലാൻ)

54. നാല് പ്രധാന ചെക്ക് പോസ്റ്റുകളിൽ പാൽ പരിശോധനയ്ക്ക് സ്ഥിര സംവിധാനം ഏർപ്പെടുത്തുന്നതിനും, നയപ്രഖ്യാപന പ്രസംഗത്തിൽ പഠത്തിരുന്ന പ്രകാരം 3 റീജിയണൽ ലാബോറട്ടറികൾ സ്ഥാപിക്കുന്നതിനും നിലവിലുള്ള ലബോറട്ടറികളുടെ പ്രവർത്തനം ശക്തിപ്പെടുത്തുന്നതിനും മൊബൈൽ ഗുണനിയന്ത്രണ ലബോറട്ടറികൾ സ്ഥാപിക്കുന്നതിനും അനുവദിച്ച തുക അപര്യാപ്തമാണ്. ആയതിനാൽ ഈ ഇനത്തിൽ 350 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-93—മിൽക്ക് ഷെഡ് വികസന പദ്ധതി

വിഹിതം : 13,00,00,000 രൂപ (പ്ലാൻ)

55. കൂടുതൽ കർഷകരിലേക്ക് പശുക്കളെ വിതരണം ചെയ്യുന്ന പദ്ധതികൾ എത്തിക്കുവാനും കാഫ് അഡോപ്ഷൻ (Calf Adoption) പദ്ധതി നടപ്പിലാക്കുവാനുമായി 500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-190-89—കെ. എൽ. ഡി. ബോർഡിന് ധനസഹായം

വിഹിതം : 11,30,00,000 രൂപ (പ്ലാൻ)

56. കന്നുകാലി പ്രജനന പരിപാടികൾക്കും ക്ഷീരോൽപ്പാദന വർദ്ധനവിനും ആവശ്യമായ ഗാഢശീതീകരിച്ച ബീജവും തീറ്റപ്പുൽവിത്തും ഉൽപ്പാദിപ്പിച്ച് വിതരണം ചെയ്യുന്നതിനും കെ.എൽ.ഡി. ബോർഡിന്റെ പ്രവർത്തനമേഖല വിപുലീകരിക്കുന്നതിനും പദ്ധതിവിഹിതം. കന്നുകാലികളുടെ വംശവർദ്ധന, തീറ്റപ്പുൽ ഉൽപ്പാദനം എന്നീ രംഗങ്ങളിൽ ബോർഡ് ഗവേഷണം നടത്തുന്നുണ്ട്. ഈവിധ പ്രവർത്തനങ്ങൾ തുടർന്ന് നടപ്പിലാക്കുന്നതിനും പതിനൊന്നാം പദ്ധതിയിൽ വിഭാവനം ചെയ്തിട്ടുള്ള മൃഗസംരക്ഷണ വികസന പരിപാടികൾക്ക് ആവശ്യമായ അനുബന്ധ സേവനങ്ങൾ നൽകുന്നതിനും ബോർഡ് താഴെ വിവരിക്കുന്ന രംഗങ്ങളിൽ പ്രവർത്തന പരിപാടികൾ നടപ്പിലാക്കുന്നതാണ് :

1. ഹൈടെക് ഡയറി ഫാമുകൾ (ബുൾ/മദർ ഫാമുകൾ) സ്ഥാപിക്കുക.
2. കൂടുതലായി ലക്ഷ്യമിട്ടിട്ടുള്ള ബീജധാന പരിപാടിക്കായി ബീജ ഉൽപ്പാദനവും ദ്രവനൈട്രജൻ ഉൽപ്പാദന വിതരണ ശൃംഖലയും വിപുലപ്പെടുത്തുക.

3. ഉൽപ്പാദനക്ഷമതയുള്ള പശുക്കുട്ടികളെ വിതരണം ചെയ്യുക
4. തീറ്റപ്പുൽ ഉൽപാദനത്തിന് വേണ്ടി വരുന്ന അടിസ്ഥാന സൗകര്യങ്ങൾ വിപുലപ്പെടുത്തുകയും പ്രായോഗികതല ഗവേഷണം നടത്തുകയും ചെയ്യുക
5. ആടിന്റെ വംശഗുണം വർദ്ധിപ്പിക്കുന്നതിനും ആടുവളർത്തൽ പ്രോത്സാഹിപ്പിക്കുന്നതിനും ആടിന്റെ കൃത്രിമ ബീജസങ്കലന പരിപാടി വ്യാപിപ്പിക്കുന്നതിനും
6. സുനന്ദിനി വർഗ്ഗത്തിന് ഒരു ഹേർഡ് ബുക്ക് സംവിധാനം നടപ്പിലാക്കുക
7. ഈ മേഖലയിലെ സാങ്കേതിക വിദഗ്ദ്ധർക്കും സഹായികൾക്കും കർഷകർക്കും പരിശീലനം നൽകുന്നതിനുള്ള സൗകര്യങ്ങൾ വിപുലീകരിക്കുക.
8. കന്നുകാലി പ്രജനന പരിപാടിയെക്കുറിച്ചും സാങ്കേതിക മാറ്റങ്ങളെ കുറിച്ചും ആവശ്യമായ വിവരശേഖരം കെട്ടിപ്പടുക്കുന്നതിനും അപഗ്രഥിക്കുന്നതിനും കമ്പ്യൂട്ടർ സംവിധാനം ഉപയോഗിച്ചുള്ള വിജ്ഞാന സങ്കേതത്തിന് രൂപം നൽകുക.
9. വെച്ചൂർ കന്നുകാലി ജനുസ്സിന്റെ സംരക്ഷണത്തിനും വംശവർദ്ധനവിനും ഉള്ള പദ്ധതി നടപ്പിലാക്കുക.

ഈ പദ്ധതികൾക്കായി 2011-12 സാമ്പത്തിക വർഷം 576 ലക്ഷം രൂപ ചെലവഴിക്കുകയുണ്ടായി. 2012-2013-ൽ ഈ തുകയിൽ താഴെപ്പറയുന്ന ഇനങ്ങൾക്കായി ആകെ 374.5 ലക്ഷം രൂപ അധികമായി ആവശ്യമുണ്ട്.

1. തീറ്റപ്പുല്ലിന്റേയും പുൽവിത്തുകളുടേയും ഗവേഷണവും വികസനവും നടത്തുന്നതിനുള്ള പദ്ധതിക്കായി 2 ലക്ഷം രൂപ അധികമായി വകയിരുത്തണം
2. പന്നിവളർത്തൽ മേഖലയുടെ വികസനത്തിനായി 50 ലക്ഷം രൂപ അധികമായി വകയിരുത്തണം
3. കുടുംബശ്രീ യൂണിറ്റുകളുമായി സഹകരിച്ച് തീറ്റപ്പുൽ ഉൽപാദന കേന്ദ്രങ്ങൾ സ്ഥാപിക്കുന്നതിനായി 25 ലക്ഷം രൂപ അധികം വകയിരുത്തണം
4. കന്നുകാലി പ്രജനനം ശക്തിപ്പെടുത്തുന്നതിനുള്ള അടിസ്ഥാനസൗകര്യ വികസനത്തിനായി 50 ലക്ഷം രൂപ അധികമായി വകയിരുത്തണം
5. ഇടുക്കി ജില്ലയിലെ കോലാഹലമേട്ടിലും കൊല്ലം ജില്ലയിലെ കുളത്തുപ്പുഴയിലും ഹൈടെക്ക് ഡയറി ഫാമുകൾക്ക് സഹായം നൽകുന്നതിനായി 79.5 ലക്ഷം രൂപ അധികമായി വകയിരുത്തണം

6. ഫീൽഡ് പെർഫോമൻസ് റിക്കോർഡിംഗ് വഴി നൂതന വിവര സാങ്കേതിക വിദ്യയുടെ സാധ്യതകൾ പ്രയോജനപ്പെടുത്തി കന്നുകാലികളുടെ ജനിതക ഗുണമേന്മ വർദ്ധിപ്പിക്കുന്നതിനായുള്ള പദ്ധതിക്കായി 100 ലക്ഷം രൂപ അധികമായി വകയിരുത്തണം

7. കേരളത്തിന്റെ തനതു ജനുസ്സുകളായ വെച്ചുർപശുക്കളുടേയും കാസർഗോഡ് ഡാർഫ് പശുക്കളുടേയും, മറ്റ് നാടൻ പശുക്കളുടേയും സംരക്ഷണത്തിനായുള്ള പദ്ധതിക്കു വേണ്ടി അധികമായി 68 ലക്ഷം രൂപയും വകയിരുത്തണം.

ഈ ഇനങ്ങൾക്കായി ആകെ 374.5 ലക്ഷം രൂപ (2+50+25+50+79.5+100+68=374.5) അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-800-79—ക്ഷീരകർഷക ക്ഷേമനിധി ബോർഡിന് ഇൻഷുറൻസ് പദ്ധതിക്ക് ധനസഹായം

വിഹിതം : 50,00,000 രൂപ (പ്ലാൻ)

57. ക്ഷേമനിധി അംഗങ്ങളായ ക്ഷീര കർഷകർക്ക് ഇൻഷുറൻസും, മറ്റു ക്ഷേമ പ്രവർത്തനങ്ങൾക്കുമാണ് ഈ തുക വിനിയോഗിക്കുന്നത്. കേരള ക്ഷീര കർഷക ക്ഷേമനിധി ബോർഡ് മുഖേന ക്ഷീര കർഷകർക്ക് ആവശ്യമായ സാമൂഹിക സുരക്ഷാ പദ്ധതികൾ നടപ്പിലാക്കുന്നതിനും പെൻഷൻ തുക 300 രൂപയിൽ നിന്ന് 400 രൂപയായി വർദ്ധിപ്പിക്കുന്നതിനും കൂടുതൽ കർഷകർക്ക് പെൻഷൻ നൽകേണ്ടി വരുമെന്നതിനാലും 750 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

4404-00-109-99—മരാമത്ത് പണികൾ

വിഹിതം : ഇല്ല

58. ക്ഷീര വികസന വകുപ്പ് ഡയറക്ടറേറ്റ് പ്രവർത്തിക്കുന്ന കെട്ടിടം 60 വർഷത്തോളം പഴക്കമുള്ളതാണ്. ഇതിന്റെ മേൽക്കൂരയിൽ ചോർച്ചയും പലഭാഗത്തും സീലിംഗ് പൊട്ടി താഴെവീണിട്ടുള്ളതും ആയതിനാൽ ഇതിന്റെ അറ്റകുറ്റ പണികൾ അടിയന്തിരമായി നിർവ്വഹിക്കേണ്ടതുണ്ട്. കൂടാതെ മെയിൻ റോഡിൽ നിന്നും ഹെഡ് ഓഫീസിലേക്കുള്ള സബ് റോഡ് ഗതാഗതയോഗ്യമല്ലാതായി തീർന്നിട്ടുണ്ട്. ആയതിന്റെ അറ്റകുറ്റപ്പണിയും അത്യാവശ്യമാണ്. ക്ഷീര പരിശീലനകേന്ദ്രം പ്രവർത്തിക്കുന്ന കെട്ടിടത്തിന്റെ നല്ല ഒരു ഭാഗം പുതുതായി ആരംഭിച്ച വെറ്ററിനറി സർവ്വകലാശാലയുടെ ലേസൺ ഓഫീസ് പ്രവർത്തിക്കുന്നതിനുവേണ്ടി അനുവദിച്ചതിനാൽ വകുപ്പിന്റെ കീഴിലുള്ള പരിശീലന കേന്ദ്രത്തിൽവെച്ച് വിവിധ പരിശീലനങ്ങൾ നടത്തുന്നതിന് ആവശ്യമായ സ്ഥലം ലഭ്യമാക്കുന്നതിന് നിലവിലുള്ള കെട്ടിടത്തിന്റെ മുകൾ ഭാഗത്തായി രണ്ടുനിലകൂടി നിർമ്മിക്കേണ്ടതുണ്ട്. കൂടാതെ ഡയറി ഡയറക്ടറേറ്റ് സ്ഥിതിചെയ്യുന്ന കെട്ടിടത്തിന്റെ മുകളിൽ അവലോകന യോഗങ്ങൾ നടത്തുന്നതിന് ഒരു കോൺഫറൻസ് ഹാൾ പണിയേണ്ടതുണ്ട്. ആയതിനാൽ ഈ ആവശ്യത്തിനായി ഈ ഹെഡ്ഡിൽ 250 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

പൊതുശുപാർശ

59. കൃഷിവകുപ്പ്, ക്ഷീരവികസന വകുപ്പ്, പഞ്ചായത്ത് എന്നിവ കർഷകർക്ക് നൽകുന്ന വിവിധ സഹായങ്ങൾ ഏകീകരിക്കണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXXIII—മത്സ്യബന്ധനം

വോട്ട് ചെയ്തത് : 3,40,66,58,000 രൂപ

ചാർജ്ജ് ചെയ്തത് : ഇല്ല

2405-00-101-76—പൊക്കാളി നിലങ്ങളിൽ കൊഞ്ചുകൃഷി വികസിപ്പിക്കാനുള്ള സംയോജിത പ്രോജക്ട്

വിഹിതം : ഇല്ല

60. ആലപ്പുഴ, എറണാകുളം ജില്ലകളിലെ പൊക്കാളി നിലങ്ങളിലും തൃശ്ശൂരും കണ്ണൂരും ചെമ്മീൻ/മത്സ്യകൃഷിയുടെ ഉൽപ്പാദനം വർദ്ധിപ്പിക്കുന്നതിലൂടെയും പുതിയ തൊഴിൽ അവസരങ്ങൾ സൃഷ്ടിക്കുന്നതിനാണ് പരിപാടി ലക്ഷ്യമിട്ടിരിക്കുന്നത്. തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ അഡാക്ക് ആണ് പദ്ധതി നടപ്പിലാക്കുന്നത്. ബാങ്കുവഴി ബാക്ക് എൻഡ് സബ്സിഡിയായി സാമ്പത്തിക സഹായം നൽകുന്ന വായ്പാബന്ധിത പരിപാടിയാണിത്. 2012-13-ലെ ബഡ്ജറ്റിൽ ഈ ശീർഷകത്തിൽ തുകയൊന്നും വകയിരുത്തിയിട്ടില്ലാത്തതിനാൽ ഈ ഇനത്തിൽ 1,000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-97—മത്സ്യബന്ധന തുറമുഖങ്ങളുടെ സംരക്ഷണവും നടത്തിപ്പും

വിഹിതം : 3,10,00,000 രൂപ (നോൺ പ്ലാൻ)

61. മത്സ്യബന്ധന തുറമുഖങ്ങളുടെ അറ്റകുറ്റപ്പണികൾക്കും സംരക്ഷണത്തിനുമായി തുക ചെലവാക്കുന്നത് ഈ ശീർഷകത്തിൽനിന്നാണ്. 2012-13 വർഷത്തേക്ക് 02-വേജസ് ഇനത്തിൽ 150.41 ലക്ഷം രൂപയും 18 മെയിന്റനൻസ് ഇനത്തിൽ 352.55 ലക്ഷം രൂപയും ആവശ്യപ്പെട്ടിരുന്നു. എന്നാൽ യഥാക്രമം 110 ലക്ഷം, 200 ലക്ഷം രൂപ മാത്രമാണ് അനുവദിച്ചിട്ടുള്ളത്. ആയതിനാൽ ബാക്കി തുകയായ 192.96 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-91—മത്സ്യവിഭവങ്ങളുടെ സംരക്ഷണവും പരിപാലനവും (ആഴക്കടൽ മത്സ്യബന്ധനം)

വിഹിതം : 1,00,00,000 രൂപ (പ്ലാൻ)

62. മത്സ്യവിഭവങ്ങളുടെ സംരക്ഷണം ലക്ഷ്യമിട്ടുകൊണ്ട് കേരള സമുദ്ര മത്സ്യബന്ധന നിയന്ത്രണ നിയമം നടപ്പാക്കൽ, മത്സ്യവിഭവ സംരക്ഷണം എന്നീ ഘടകങ്ങൾ ഉൾപ്പെടുത്തിക്കൊണ്ടുള്ള ഒരു പദ്ധതിയാണിത്. താഴെപ്പറയുന്ന പ്രവർത്തനങ്ങൾക്കായി 100 ലക്ഷം രൂപ വകയിരുത്തിയിരിക്കുന്നു.

- കേരള സമുദ്ര മത്സ്യബന്ധന നിയന്ത്രണ നിയമം നടപ്പിലാക്കുന്നതിനുള്ള ചെലവ്

- ഫിഷറീസ് സ്റ്റേഷനുകളുടെ കമ്മ്യൂണിക്കേഷൻ ചെലവുകൾ
- വയർലെസ്സ് കമ്മ്യൂണിക്കേഷൻ ശൃംഖലയുടെ അറ്റകുറ്റപ്പണികൾ
- കേരള തീരത്ത് പ്രവർത്തിക്കുന്ന മത്സ്യബന്ധന വെസലുകളുടെ രജിസ്ട്രേഷൻ ലൈസൻസ് നൽകൽ.

ട്രോളിംഗ് നിരോധനം നിലനിൽക്കുന്ന കാലയളവിൽ കടൽ പട്രോളിംഗ് നടത്തുന്നതിനും മറ്റു സമയങ്ങളിൽ കടൽ രക്ഷാപ്രവർത്തനങ്ങൾ നടത്തുന്നതിനും ഫിഷറീസ് സ്റ്റേഷനുകൾ കേന്ദ്രീകരിച്ച് സ്വകാര്യ യാനങ്ങൾ വാടകയ്ക്ക് എടുത്തു വരുന്നു. ഇത്തരം യാനങ്ങളുടെ വാടക, ഇന്ധന ചെലവ് എന്നിവ വഹിക്കുന്നതിന് നിലവിലുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 100 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-105-96—മൂല്യവർദ്ധിത വിപണി

വിഹിതം : 3,00,00,000 രൂപ (പ്ലാൻ)

63. ദേശീയ മത്സ്യവികസന ബോർഡിന്റെ 90 ശതമാനം സഹായത്തോടുകൂടി 2012-13 വർഷം 50 നവീനരീതിയിലുള്ള മത്സ്യമാർക്കറ്റുകൾ ഘട്ടങ്ങളായി നിർമ്മിക്കാനാണ് ലക്ഷ്യമിട്ടിട്ടുള്ളത്. ഇത്തരം നവീന മത്സ്യമാർക്കറ്റുകൾക്കായി വകയിരുത്തിയിട്ടുള്ള പദ്ധതി തുകയിൽ 200 ലക്ഷം രൂപ മത്സ്യമാർക്കറ്റുകളുടെ നവീകരണത്തിനും 100 ലക്ഷം രൂപ പൊതു അടിസ്ഥാന സൗകര്യകേന്ദ്രങ്ങൾ സ്ഥാപിക്കാനുമായി നീക്കിവെച്ചിരിക്കുന്നു. 200 ലക്ഷം രൂപകൂടി ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-94—മത്സ്യത്തൊഴിലാളി ക്ഷേമനിധിയിലേക്കുള്ള സഹായം

വിഹിതം : 3,30,00,000 രൂപ (നോൺ പ്ലാൻ)

64. മത്സ്യത്തൊഴിലാളി പെൻഷനും മത്സ്യത്തൊഴിലാളികളുടേയും അനുബന്ധ തൊഴിലാളികളുടേയും ക്ഷേമപ്രവർത്തനങ്ങളും നടപ്പിലാക്കുന്നതിനുവേണ്ടി തൃശ്ശൂർ ആസ്ഥാനമായി പ്രവർത്തിക്കുന്ന ക്ഷേമനിധി ബോർഡിന്റെ മത്സ്യത്തൊഴിലാളി ക്ഷേമനിധിയിലേക്കുള്ള വിഹിതമായി 2012-13-ൽ 330.00 ലക്ഷം രൂപ വകയിരുത്തിയിട്ടുണ്ട്. 2011-12 സാമ്പത്തിക വർഷംമുതൽ 400 രൂപ നിരക്കിലാണ് പ്രതിമാസ പെൻഷൻ അനുവദിക്കുന്നത്. നടപ്പുവർഷം 41004 പേർക്ക് 400 രൂപ നിരക്കിൽ പ്രതിമാസ പെൻഷൻ അനുവദിക്കുന്നതിനും 7293 പേർക്ക് പ്രതിമാസം 525 രൂപ നിരക്കിൽ വിധവാപെൻഷൻ അനുവദിക്കുന്നതിനുമായി 2100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-92—രജിസ്റ്റർ ചെയ്ത മത്സ്യത്തൊഴിലാളികളുടെ കുട്ടികൾക്ക് വിദ്യാഭ്യാസാനുകൂല്യം

വിഹിതം : 6,00,00,000 രൂപ (നോൺ പ്ലാൻ)

65. സംസ്ഥാനത്തുള്ള എല്ലാ മത്സ്യത്തൊഴിലാളികളുടേയും കുട്ടികൾക്ക് വിദ്യാഭ്യാസാനുകൂല്യം നൽകുന്നതിനായി 2012-2013-ൽ 600 ലക്ഷം രൂപ വകയിരുത്തിയിട്ടുണ്ട്. വിവിധ ക്ലാസ്സുകളിൽ പഠിക്കുന്ന മത്സ്യത്തൊഴിലാളികളുടെ കുട്ടികൾക്ക് വിദ്യാഭ്യാസ ആനുകൂല്യങ്ങൾ അനുവദിക്കുന്നതിന് പ്രതിവർഷം 1,385 ലക്ഷം രൂപ ആവശ്യമാണ്. 2012-13 അദ്ധ്യയനവർഷം മുതൽ വിദ്യാഭ്യാസ ആനുകൂല്യ നിരക്കുകൾ വർദ്ധിപ്പിച്ചുകൊണ്ട് സർക്കാർ ഉത്തരവ് ആയിട്ടുണ്ട്. 2011-12 വർഷത്തിൽ 6 കോടി രൂപ മാത്രമാണ് ബഡ്ജറ്റിൽ വകയിരുത്തിയിരുന്നത്. അതിനാൽ മുൻ വർഷത്തെ ബാധ്യത പരിഹരിക്കുന്നതിനും നടപ്പുവർഷം വിദ്യാഭ്യാസ ആനുകൂല്യങ്ങൾ അനുവദിക്കുന്നതിനും ഈ ശീർഷകത്തിൽ 1,500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-82—മത്സ്യത്തൊഴിലാളികൾക്കുള്ള ഗ്രൂപ്പ് ഇൻഷുറൻസ് ജനറൽ ഇൻഷുറൻസ് കോർപ്പറേഷനുള്ള പ്രീമിയം (50% കേന്ദ്ര സഹായം)

വിഹിതം : 2,00,00,000 രൂപ (പ്ലാൻ)

66. സംസ്ഥാനത്തെ എല്ലാ സജീവ മത്സ്യത്തൊഴിലാളികളും കേരള മത്സ്യത്തൊഴിലാളി ക്ഷേമനിധി ബോർഡ് മുഖേന ഇൻഷുർ ചെയ്യപ്പെട്ടവരാണ്. അപകടമരണം, സ്ഥിരമോ ഭാഗികമോ ആയ അവശതകൾ എന്നിവയ്ക്ക് ഇൻഷുറൻസ് സംരക്ഷണം ലഭിക്കുന്നു . മരണം, കാണാതാകുക, പൂർണ്ണ അവശത എന്നിവയ്ക്ക് 3 ലക്ഷം രൂപയും ഭാഗികമായ അവശതയ്ക്ക് പരമാവധി 1,50,000 രൂപയും നഷ്ടപരിഹാരം നൽകുന്നു. വാർഷിക ഇൻഷുറൻസ് തുക സംസ്ഥാന സർക്കാരും കേന്ദ്ര സർക്കാരും ചേർന്ന് ഒടുക്കുന്നു. 2012-13-ലെ സംസ്ഥാന വിഹിതമായ 100 ലക്ഷം രൂപയും കേന്ദ്ര വിഹിതമായ 100 ലക്ഷം രൂപയും ഉൾപ്പെടെ 200 ലക്ഷം രൂപ വകയിരുത്തിയിരിക്കുന്നു. സജീവ മത്സ്യ തൊഴിലാളികളായ 238466 പേർക്ക് തുടർന്നും ഇൻഷുറൻസ് സംരക്ഷണം ഏർപ്പെടുത്തുന്നതിന് 2012-13 വർഷം 140 രൂപ നിരക്കിൽ 338.85 ലക്ഷം രൂപ ആവശ്യമാണ്. അതിനാൽ ഈ ശീർഷകത്തിൽ 138.85 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-76—സംയോജിത മത്സ്യബന്ധന വികസന പദ്ധതി (100% എൻ.സി.ഡി.സി. സഹായം)

വിഹിതം : 1,00,00,000 രൂപ (പ്ലാൻ)

67. മത്സ്യത്തൊഴിലാളികൾക്ക് അനുവദിച്ചിട്ടുള്ള വിവിധ പദ്ധതികൾക്ക് ആവശ്യമായ സബ്സിഡികൾ അനുവദിക്കുന്നതിനായി 1,200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-75—മത്സ്യത്തൊഴിലാളികൾക്ക് ദേശീയ മത്സ്യത്തൊഴിലാളി ക്ഷേമനിധിയുടെ സഹായത്തോടെ നടപ്പാക്കുന്ന സമ്പാദ്യ സമാശ്വാസ പദ്ധതി (50% കേന്ദ്ര സഹായം)

വിഹിതം : 10,00,00,000 രൂപ (പ്ലാൻ)

68. പത്തമാസങ്ങളിൽ കടൽ/ഉൾനാടൻ മത്സ്യത്തൊഴിലാളികൾക്ക് സഹായം ലഭ്യമാക്കുന്നതിനുള്ള പദ്ധതിയാണിത്. ഈ പദ്ധതിപ്രകാരം രജിസ്റ്റർ ചെയ്തിട്ടുള്ള മത്സ്യത്തൊഴിലാളികൾ നിക്ഷേപിക്കുന്ന തുകയ്ക്ക് തുല്യവിഹിതം കേന്ദ്ര സർക്കാരും സംസ്ഥാന സർക്കാരും ചേർന്ന് (50:50) നിക്ഷേപിക്കുന്നു. ഈ തുക മൂന്ന് തവണകളായി പത്തമാസങ്ങളിൽ മത്സ്യത്തൊഴിലാളികൾക്കുതന്നെ തിരികെ നൽകുകയും ചെയ്യുന്നു. 2012-13-ലെ ഗുണഭോക്താക്കളുടെ എണ്ണം ഏകദേശം 1.85 ലക്ഷം ആയി കണക്കാക്കിയിരിക്കുന്നു. 1,200 രൂപ തോതിൽ 1.85 ലക്ഷം തൊഴിലാളികൾക്ക് ധനസഹായം അനുവദിക്കുന്നതിന് 2,220 ലക്ഷം രൂപ ആവശ്യമായതിനാൽ ഈ ശീർഷകത്തിൽ 1,220 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-50—മത്സ്യബന്ധനവുമായി ബന്ധപ്പെട്ട മറ്റ് തൊഴിലുകളിൽ ഏർപ്പെട്ടിരിക്കുന്നവർക്കുള്ള ഇൻഷുറൻസ് പദ്ധതി

വിഹിതം : 30,00,000 രൂപ (പ്ലാൻ)

69. കേരള മത്സ്യത്തൊഴിലാളി ക്ഷേമനിധി ബോർഡിലെ അംഗങ്ങളായ മത്സ്യബന്ധന മേഖലയിലെ അനുബന്ധ തൊഴിലാളികളെ ബോർഡ് ഇൻഷുറർ ചെയ്തിട്ടുണ്ട്. ഇവരുടെ മൊത്തം വാർഷിക പ്രീമിയം നൽകുന്നതിനാണ് വിഹിതം വകയിരുത്തിയിരിക്കുന്നത്. 2012-13 വർഷവും ഇവരെ മുഴുവൻ ആളൊന്നിന് 140 രൂപ നിരക്കിൽ ഇൻഷുറർ ചെയ്യുന്നതിന് 100.28 ലക്ഷം രൂപ ആവശ്യമാണ്. അതിനാൽ ഈ ശീർഷകത്തിൽ അധികമായി 70.28 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-30—കടുങ്ങല്ലൂർ അക്വാ ടെക്നോളജി പാർക്ക്

വിഹിതം : 1,000 രൂപ (നോൺ പ്ലാൻ)

70. ആലുവയിലെ കടുങ്ങല്ലൂരിൽ ഒരു അക്വാ ടെക്നോളജി പാർക്ക് സ്ഥാപിക്കുന്നതിന് സർക്കാർ തീരുമാനിച്ചിട്ടുണ്ട്. 2012-13-ൽ 1,000 രൂപ ഈ ശീർഷകത്തിൽ വകയിരുത്തിയിരിക്കുന്നു. ഈ ആവശ്യത്തിനായി 99.99 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-29—ബയോളജിക്കൽ റിസർച്ച് ഇൻസ്റ്റിറ്റ്യൂട്ടും ഓഷ്യനേറിയവും സ്ഥാപിക്കൽ

വിഹിതം : 1,000 രൂപ (നോൺ പ്ലാൻ)

71. കൊച്ചിയിലെ പുതുവൈപ്പിനിൽ ഓഷ്യനേറിയവും ബയോളജിക്കൽ റിസർച്ച് ഇൻസ്റ്റിറ്റ്യൂട്ടും സ്ഥാപിക്കുന്നതിനായി ഈ ശീർഷകത്തിൽ 1,000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-24—സുനാമി ബാധിത പ്രദേശത്തിനു പുറത്തുള്ള മത്സ്യത്തൊഴിലാളികൾക്കുള്ള കടാശ്വാസ പദ്ധതി

വിഹിതം : 1,000 രൂപ (നോൺ പ്ലാൻ)

72. കേരള മത്സ്യത്തൊഴിലാളി കടാശ്വാസ കമ്മീഷൻ ആക്ട് 2008 അനുസരിച്ച് മത്സ്യത്തൊഴിലാളി കടാശ്വാസ കമ്മീഷൻ രൂപീകൃതമായിട്ടുണ്ട്. കടാശ്വാസ കമ്മീഷന്റെ ഭരണപരമായ ചെലവുകൾക്കും മത്സ്യത്തൊഴിലാളികൾക്ക് കടാശ്വാസം അനുവദിക്കുന്നതിനുമായി ഈ വർഷം 1,700 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-09—നാടൻ വള്ളങ്ങളുടെ ആധുനികവൽക്കരണം (50% കേന്ദ്ര സഹായം)

വിഹിതം : 40,00,000 രൂപ (പ്ലാൻ)

73. സംസ്ഥാനത്ത് നിലവിൽ ഏകദേശം 15,095 ഔട്ട്ബോർഡ് എഞ്ചിനുകൾ മത്സ്യബന്ധനത്തിനായി പരമ്പരാഗതമേഖലയിൽ ഉപയോഗിക്കുന്നുണ്ട്. ഇവ മൂന്നു വർഷത്തിലൊരിക്കൽ മാറ്റി പുതിയവ ഉപയോഗിക്കേണ്ടതായിവരുന്നു. പൂർണ്ണമായും ഇറക്കുമതി ചെയ്തുവരുന്ന 10 എച്ച്.പി.യിൽതാഴെയുള്ള എഞ്ചിനുകൾക്കുപോലും 1,00,000 രൂപയിലധികമാണ് വില. 10 എച്ച്. പി.യിൽ താഴെയുള്ള ഔട്ട് ബോർഡ് എഞ്ചിനുകൾക്ക് പരമാവധി 30,000 രൂപവരെ സബ്സിഡി അനുവദിക്കുന്ന കേന്ദ്രാവിഷ്കൃത പദ്ധതിയാണ് നാടൻ വള്ളങ്ങളുടെ നവീകരണം. കൊല്ലം, തിരുവനന്തപുരം ജില്ലകളിൽ പ്രവർത്തിച്ചുവരുന്ന ചെറിയ മത്സ്യബന്ധന യൂണിറ്റുകളാണ് 10. എച്ച്. പി. യിൽ താഴെയുള്ള എഞ്ചിനുകൾ കൂടുതലും ഉപയോഗിക്കുന്നത്. മത്സ്യബന്ധനത്തിനായി ഔട്ട് ബോർഡ് എഞ്ചിനുകൾ വാങ്ങുന്നതിലൂടെ ഉണ്ടാകുന്ന സാമ്പത്തികഭാരത്തിന് ആശ്വാസം നൽകുന്നതാണ് ഈ പദ്ധതി. ആയതിനാൽ ഈ പദ്ധതിക്കായി 35 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-08—തീരദേശ മേഖലയിലെ ഭവനരഹിതരായ മത്സ്യത്തൊഴിലാളികുടുംബങ്ങൾക്കായുള്ള ഭവനനിർമ്മാണ പദ്ധതി

വിഹിതം : ഇല്ല

74. മാതൃകാ ഗ്രാമീണ വികസന പദ്ധതിയുടെകീഴിൽ മത്സ്യത്തൊഴിലാളികൾക്ക് ഭവനനിർമ്മാണത്തിന് സഹായം ലഭ്യമാക്കുവാനുള്ള പരിപാടിയാണിത്. ഒരു ഭവനത്തിന്റെ നിർമ്മാണ ചെലവ് 50,000 രൂപയാണ്. ഈ ചെലവ് കേന്ദ്ര സർക്കാരും സംസ്ഥാന സർക്കാരും തുല്യമായി പൂർണ്ണ സബ്സിഡിയായി നൽകുന്നു. ഭവനനിർമ്മാണ ധനസഹായം 2 ലക്ഷം രൂപയായി വർദ്ധിപ്പിച്ച് സംസ്ഥാന സർക്കാർ ഉത്തരവായിട്ടുണ്ട്. കേന്ദ്ര സർക്കാരിന്റെ ധനസഹായം 25,000 രൂപയായി പരിമിതപ്പെടുത്തിയിട്ടുള്ളതിനാൽ ബാക്കി 1.75 ലക്ഷം രൂപ സംസ്ഥാന സർക്കാർ വിഹിതമായി അനുവദിക്കേണ്ടതാണ്. 2012-13 വർഷം 800 ഗുണഭോക്താക്കൾക്ക് ധനസഹായം അനുവദിക്കുന്നതിന് ആകെ 16 കോടി രൂപ ആവശ്യമാണ്. 2405-00-800-86 എന്ന ശീർഷകത്തിൽ വകയിരുത്തിയിട്ടുള്ള 400 ലക്ഷത്തിനു പുറമെ 2405-00-800-08 എന്ന ശീർഷകത്തിൽ 1200 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-103-98—സംയോജിത മത്സ്യബന്ധന വികസന പദ്ധതി (100% എൻ.സി.ഡി.സി. സഹായം)

വിഹിതം : 50,00,000 രൂപ (പ്ലാൻ)

75. ഈ ശീർഷകത്തിൽ ഓഹരിമൂലധനമായി 1,300 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-97—വിഴിഞ്ഞം മത്സ്യബന്ധന തുറമുഖത്തിന്റെ വികസനം (കേന്ദ്രാവിഷ്കൃത പദ്ധതി 50% കേന്ദ്രധനസഹായം)

വിഹിതം : ഇല്ല

76. വിഴിഞ്ഞം ഫിഷിംഗ് ഹാർബർ നിർമ്മാണത്തിന്റെ രണ്ടാംഘട്ട, മൂന്നാംഘട്ട വികസനത്തിനായി കേന്ദ്ര സർക്കാർ കത്ത് നമ്പർ 33013-21/82/എഫ്.വൈ. (എച്ച്) തീയതി 4-3-1997 പ്രകാരം 704 ലക്ഷം രൂപയുടെ ഭരണാനുമതിയും കേന്ദ്ര സർക്കാർ വിഹിതമായി 690.50 ലക്ഷം രൂപ അനുവദിക്കുകയുമുണ്ടായി. 1831.88 ലക്ഷം രൂപയുടെ പുതുക്കിയ പ്രോജക്ട് റിപ്പോർട്ട് കേന്ദ്ര സർക്കാരിന് നൽകിയെങ്കിലും 16-8-2011-ൽ ചീഫ് സെക്രട്ടറിയുടെ ചേമ്പറിൽ നടന്ന മീറ്റിംഗിൽ പൂർത്തീകരിച്ച ഫിഷിംഗ് ഹാർബറുകൾക്ക് കേന്ദ്ര സഹായം നൽകാനാവില്ലെന്ന് കേന്ദ്ര കൃഷി വകുപ്പു സെക്രട്ടറി അറിയിച്ചു. 2/2011-ൽ കമ്മീഷൻ ചെയ്ത വിഴിഞ്ഞം ഫിഷറി ഹാർബറിന്റെ ഖബർ സംരക്ഷണം, ഡ്രഡ്ജിംഗ്, തീരസംരക്ഷണം, ചുറ്റുമതിൽ നിർമ്മാണം തുടങ്ങിയ പ്രവൃത്തികൾക്കുപിന്നെ പൂർത്തീകരിക്കാനുണ്ട്. ടി പ്രവൃത്തികൾക്കുവേണ്ടി 126 ലക്ഷം രൂപയുടെ ഭരണാനുമതി 5/2009-ൽ സർക്കാർ നൽകിയിട്ടുള്ളതാണ്. 12-ാം പഞ്ചവത്സര പദ്ധതിയിൽ 2012-13 സാമ്പത്തിക വർഷത്തേക്ക് 200 ലക്ഷം രൂപയ്ക്കുള്ള പദ്ധതി രൂപരേഖ പ്ലാനിംഗ് ബോർഡ് അംഗീകരിച്ചെങ്കിലും 2012-13 സാമ്പത്തികവർഷത്തെ ബഡ്ജറ്റിൽ തുക അനുവദിച്ചിട്ടില്ല. നിലവിൽ 25 ലക്ഷം രൂപയുടെ കുടിശ്ശിക ബില്ലുകൾ തീർപ്പാക്കാനുമുണ്ട്. ആയതിനാൽ 2012-13 സാമ്പത്തിക വർഷത്തേക്ക് 200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-91—പൊന്നാനി മത്സ്യബന്ധന തുറമുഖം (50% കേന്ദ്ര ധന സഹായം)

വിഹിതം : ഇല്ല

77. പൊന്നാനി ഫിഷിംഗ് ഹാർബർ നിർമ്മാണത്തിന് 50% കേന്ദ്ര സഹായ പദ്ധതിയായി 33013-7/91/എഫ്.വൈ.(എച്ച്.) തീയതി 6-9-2001-ൽ 2759.40 ലക്ഷം രൂപയുടെ ഭരണാനുമതി ലഭിക്കുകയുണ്ടായി. കേന്ദ്ര വിഹിതമായി ഇതുവരെ 1379.70 ലക്ഷം രൂപ ലഭിച്ചിട്ടുണ്ട്. ഭാഗികമായി കമ്മീഷൻ ചെയ്ത ഈ പദ്ധതിയുടെ ചെലവ് ഭരണാനുമതി തുകയേക്കാൾ അധികമായിട്ടുണ്ടാകാൻ 3593 ലക്ഷം രൂപയുടെ പുതുക്കിയ കോംപ്രിഹെൻസീവ് റിപ്പോർട്ട് കേന്ദ്ര സർക്കാരിന്റെ അംഗീകാരത്തിനായി 30-1-2012-ൽ നൽകിയിരിക്കുന്നതായി സമിതിക്ക് അറിയാൻ കഴിഞ്ഞു. നടപ്പു സാമ്പത്തിക വർഷത്തിൽ തുകയൊന്നും വകയിരുത്തിയിട്ടില്ല. അനുബന്ധ പ്രവൃത്തികൾക്കായി ഈ സാമ്പത്തിക വർഷം 10 ലക്ഷം രൂപ ആവശ്യമാണ്. ആയതിനാൽ 2012-13 സാമ്പത്തിക വർഷത്തേക്ക് 10 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-85—മുതലപ്പൊഴി മത്സ്യബന്ധന തുറമുഖം 16—വൻകിടമരാമത്ത് പണികൾ (50% കേന്ദ്രാവിഷ്കൃത പദ്ധതി)

വിഹിതം : 6,40,00,000 രൂപ (പ്ലാൻ)

78. മുതലപ്പൊഴി ഫിഷിംഗ് ഹാർബർ നിർമ്മാണം 50% കേന്ദ്രസഹായ പദ്ധതിയിൽ ഉൾപ്പെടുത്തി 33013-2/95/എഫ്.വൈ.(എച്ച്.) തീയതി 30-3-2000 പ്രകാരം 1366 ലക്ഷം രൂപയുടെ ഭരണാനുമതി ലഭിച്ചു. നാളിതുവരെ 683 ലക്ഷം രൂപ കേന്ദ്രവിഹിതമായി ലഭിച്ചിട്ടുണ്ട്. പദ്ധതിയുടെ പ്രധാനഘടകമായ പുലിമുട്ടുകളുടെ പ്രവൃത്തി പുരോഗമിച്ചുവന്ന സമയത്ത് ഹാർബർ-മൗത്തിൽ മണ്ണടിയുന്ന പ്രതിഭാസം ഉണ്ടായതിനെത്തുടർന്ന് CWPRS, Pune എന്ന സ്ഥാപനത്തെക്കൊണ്ട് റീ എഞ്ചിനീയറിംഗ് സ്റ്റഡി നടത്തുകയും അവരുടെ നിർദ്ദേശപ്രകാരം പുലിമുട്ടുകളുടെ ദിശമാറ്റി നീളം വർദ്ധിപ്പിക്കുന്നതു മുൾപ്പെടെയുള്ള പുതുക്കിയ 4468 ലക്ഷം രൂപയുടെ പദ്ധതി രൂപരേഖ കേന്ദ്ര സർക്കാരിന് 31-10-2011-ൽ സമർപ്പിക്കുകയുണ്ടായി. 2012-13 സാമ്പത്തിക വർഷം 18 കോടി രൂപ ബഡ്ജറ്റ് വിഹിതമായി ആവശ്യപ്പെട്ടുവെങ്കിലും 6.4 കോടി രൂപ മാത്രമാണ് അനുവദിച്ചിട്ടുള്ളത്. എന്നാൽ മുതലപ്പൊഴി ഫിഷറി ഹാർബറിന് തന്നെ 75% കേന്ദ്ര സഹായ പദ്ധതിയിൽ 4405-00-104-65 (75% CSS) എന്ന ശീർഷകത്തിൽ 6.00 കോടി രൂപയും വകയിരുത്തിയതായി കാണുന്നു. മുതലപ്പൊഴി ഫിഷറി ഹാർബർ 50% കേന്ദ്ര സഹായപദ്ധതിയിൽ അംഗീകരിച്ചതാകയാൽ 4405-00-104-65 എന്ന ശീർഷകത്തിൽ 75% കേന്ദ്ര പദ്ധതിയിൽ ഉൾപ്പെടുത്തി അനുവദിച്ച 6.00 കോടി രൂപ 4405-00-104-85 എന്ന (50% CSS) ശീർഷകത്തിലേക്ക് മാറ്റി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-84—തലായി മത്സ്യബന്ധന തുറമുഖ പദ്ധതി (50% കേന്ദ്രാവിഷ്കൃതം)

വിഹിതം : ഇല്ല

79. 50% കേന്ദ്ര സഹായ പദ്ധതിയിൽ ഉൾപ്പെടുത്തി 1925.74 ലക്ഷം രൂപയുടെ ഫിഷറി ഹാർബർ നിർമ്മാണത്തിന് ജി.ഒ.(എം.എസ്.)നമ്പർ 16/2007/എഫ് & പി.ഡി. തീയതി 13-4-2007 പ്രകാരം ഉത്തരവായി. ഈ പദ്ധതിക്ക് 850 ലക്ഷം രൂപ കേന്ദ്ര വിഹിതം ലഭിച്ചിട്ടുണ്ട്. 16-8-2011-ൽ ചീഫ് സെക്രട്ടറിയുടെ ചേമ്പറിൽ നടന്ന മീറ്റിംഗിൽ തലായ് ഫിഷിംഗ് ഹാർബറിന്റെ പുതുക്കിയ പ്രോജക്ട് റിപ്പോർട്ടിന് കേന്ദ്രസർക്കാർ അംഗീകാരം നൽകാമെന്ന് അറിയിച്ചതിന്റെ അടിസ്ഥാനത്തിൽ 2684 ലക്ഷം രൂപയുടെ പുതുക്കിയ പദ്ധതി രൂപരേഖ 9381/ബി2/10/എഫ്. & പി.ഡി. തീയതി 9-3-2012 പ്രകാരം കേന്ദ്ര സർക്കാരിന് നൽകിയിട്ടുണ്ട്. 2012-13 സാമ്പത്തിക വർഷത്തിൽ പദ്ധതി വിഹിതമായി 574.20 ലക്ഷം രൂപ ആവശ്യപ്പെട്ടിരുന്നുവെങ്കിലും 2012-13 ബഡ്ജറ്റിൽ 4405-00-104-84 എന്ന 50% CSS ശീർഷകത്തിൽ തുകയൊന്നും വകയിരുത്തിയിട്ടില്ല. എന്നാൽ 4405-00-104-66 എന്ന 75% CSS ശീർഷകത്തിൽ 600 ലക്ഷം വകയിരുത്തിയിട്ടുണ്ട്. തലായ് ഫിഷറി ഹാർബർ 50% കേന്ദ്ര സഹായപദ്ധതിയാകയാൽ 4405-00-104-66 എന്ന ശീർഷകത്തിൽ ബഡ്ജറ്റിൽ ഉൾപ്പെടുത്തിയ 600 ലക്ഷം രൂപ 4405-00-104-84 എന്ന 50% കേന്ദ്ര വിഹിത പദ്ധതിക്കായുള്ള ശീർഷകത്തിലേക്ക് റീഅപ്രോപ്രിയേറ്റ് ചെയ്യണമെന്ന് സമിതി ശുപാർശ ചെയ്യുന്നു.

4405-00-104-83—പുതിയ മത്സ്യബന്ധന തുറമുഖ കേന്ദ്രങ്ങൾ കണ്ടെത്തൽ

വിഹിതം : 15,00,000 രൂപ (പ്ലാൻ)

80. വർക്കല, ചിലക്കൂർ, പുനപ്ര, സൗത്ത് പരവൂർ, പുതിയങ്ങാടി, വെള്ളയിൽ, മഞ്ചേശ്വരം എന്നീ ഫിഷിംഗ് ഹാർബറുകളുടെ ഇൻവെസ്റ്റിഗേഷൻ പ്രവൃത്തികൾക്കും പരപ്പനങ്ങാടി, വലിയതുറ തുടങ്ങിയ ഫിഷിംഗ് ഹാർബറുകളുടെ EIA Study, പുതിയ ഇൻവെസ്റ്റിഗേഷൻ ഉപകരണങ്ങൾ വാങ്ങുക എന്നിവയ്ക്കായി 2012-13 സാമ്പത്തിക വർഷം 80 ലക്ഷം രൂപ ആവശ്യപ്പെട്ടിരുന്നുവെങ്കിലും 15 ലക്ഷം രൂപ മാത്രമാണ് ബഡ്ജറ്റിൽ വകയിരുത്തിയിട്ടുള്ളത്. ഈ തുക തുലോം പരിമിതമായതിനാൽ 65 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-80—കൊയിലാണ്ടി മത്സ്യബന്ധന തുറമുഖം

വിഹിതം : 4,00,00,000 രൂപ (പ്ലാൻ)

81. കൊയിലാണ്ടി ഹാർബർ പദ്ധതി 50% കേന്ദ്ര സഹായ പദ്ധതിയിൽ ഉൾപ്പെടുത്തിയാണ് ജി.ഒ.(ആർടി.) നമ്പർ 322/2006/എഫ്.& പി.ഡി. തീയതി 11-7-2006 ഉത്തരവുപ്രകാരം 3545 ലക്ഷം രൂപയുടെ ഭരണാനുമതി ലഭിച്ചിട്ടുള്ളത്. ഇതുവരെ 1772.50 ലക്ഷം രൂപ കേന്ദ്രവിഹിതമായി ലഭിച്ചിട്ടുണ്ട്. ശേഷിക്കുന്ന 50% നബാർഡ് ധനസഹായമായി ലഭിച്ചുവരുന്നു. 2012-13 സാമ്പത്തിക വർഷം 715 ലക്ഷം രൂപ ബഡ്ജറ്റ് വിഹിതമായി ആവശ്യപ്പെട്ടിരുന്നുവെങ്കിലും ഈ ശീർഷകത്തിൽ 400 ലക്ഷം രൂപ മാത്രമാണ് വകയിരുത്തിയിട്ടുള്ളത്. ശേഷിക്കുന്ന 315 ലക്ഷം രൂപ ബഡ്ജറ്റിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-79—എല്ലാ മത്സ്യബന്ധന തുറമുഖങ്ങളുടേയും വള്ളം കരയ്ക്കടുപ്പി ക്കുന്ന കേന്ദ്രങ്ങളുടേയും ഡ്രൈഡ്ജിംഗ് (50% കേന്ദ്ര സഹായം)

വിഹിതം : 3,00,00,000 രൂപ (പ്ലാൻ)

82. നീണ്ടകര, കായംകുളം, ചോമ്പാൽ, ബേപ്പൂർ, തോട്ടപ്പള്ളി, മൂന്നമ്പം അഴീക്കൽ എന്നീ പുർത്തീകരിച്ച ഫിഷിംഗ് ഹാർബറുകളിലെ ഡ്രൈഡ്ജിംഗ് പ്രവൃത്തികൾക്കായി 1054 ലക്ഷം രൂപയുടെ പദ്ധതി രൂപരേഖ 50% കേന്ദ്ര പദ്ധതിയിൽ ഉൾപ്പെടുത്തി അംഗീകാരത്തിനായി നൽകുകയും ആയത് കേന്ദ്ര സർക്കാർ അംഗീകരിക്കുകയും ചെയ്തിട്ടുണ്ട്. ആദ്യ ഗഡുവായി 210.80 ലക്ഷം രൂപ കേന്ദ്ര സഹായവും ലഭിച്ചിട്ടുണ്ട്. ഈ പദ്ധതി 2 വർഷംകൊണ്ട് പുർത്തീ കരിക്കേണ്ടതാണ്. അപ്രകാരം ഈ സാമ്പത്തിക വർഷത്തെ ബഡ്ജറ്റിൽ 600 ലക്ഷം രൂപ ഈ ശീർഷകത്തിൽ ആവശ്യപ്പെട്ടിരുന്നു. അതിൽ 300 ലക്ഷം രൂപ 2012-13 വർഷത്തേക്ക് വകയിരുത്തിയിട്ടുണ്ട്. കേന്ദ്രം 50% CSS-ൽ പദ്ധതി രൂപരേഖ അംഗീകരിച്ചിട്ടുണ്ട്. ആയതിനാൽ ഈ ഇനത്തിൽ അധികമായി 300 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-76—സാമ്പ്രാണിക്കോടി, മുഹമ്മ, ബേക്കൽ ഇൻലാന്റ് ഫിഷ് ലാന്റിംഗ് സെന്ററുകൾ

വിഹിതം : ഇല്ല

83. ചെമ്പ്, മുറിഞ്ഞപുഴ, പനച്ചിക്കൽ ഫിഷ്ലാന്റിംഗ് സെന്ററിന്റെ പ്രവൃത്തികൾ ക്രമീകരിക്കുന്നത് 4405-00-104-76 എന്ന ശീർഷകത്തിലാണ്. നടപ്പു സാമ്പത്തിക വർഷത്തിൽ ചെമ്പ്, മുറിഞ്ഞപുഴ എഫ്.എൽ.സി.ക്ക് 40 ലക്ഷം രൂപയും പനച്ചിക്കൽ എഫ്.എൽ.സി.ക്ക് 38 ലക്ഷം രൂപയും ആവശ്യപ്പെട്ടിരുന്നുവെങ്കിലും തുകയൊന്നും ഈ ശീർഷകത്തിൽ അനുവദിക്കുകയുണ്ടായില്ല. ആയതിനാൽ 78 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-74—ചെത്തി മത്സ്യബന്ധന തുറമുഖം (50% സി.എസ്.എസ്.)

വിഹിതം : 4,00,00,000 രൂപ (പ്ലാൻ)

84. ചെത്തി മത്സ്യബന്ധന തുറമുഖത്തിന്റെ ഒന്നാംഘട്ട വികസനത്തിന് ജി.ഒ. (ആർടി.) നമ്പർ 55/08/എഫ്. & പി.ഡി. പ്രകാരം 24-1-2008-ൽ 500 ലക്ഷം രൂപയ്ക്കും രണ്ടാംഘട്ട വികസനത്തിന് ജി.ഒ.(ആർടി.) നമ്പർ 9/2010/എഫ് & പി.ഡി. തീയതി 1-2-2010 പ്രകാരം 495 ലക്ഷം രൂപയ്ക്കും ഭരണാനുമതി ലഭിച്ചിരുന്നു. ബ്രേക്ക് വാട്ടർ, വാർഫ്, ലേലപ്പുര, ഗേറ്റ് എന്നിവയുടെ നിർമ്മാണ പ്രവൃത്തികൾക്കായി 600 ലക്ഷം രൂപ അനുവദിക്കുന്നതിന് 2012-13 ബഡ്ജറ്റിൽ പ്രൊപ്പോസൽ സമർപ്പിച്ചിരുന്നു. ഈ ശീർഷകത്തിൽ 400 ലക്ഷം രൂപയാണ് അനുവദിച്ചിട്ടുള്ളത്. ഈ പദ്ധതി സ്റ്റേറ്റ് പ്ലാൻ സ്കീമാണ്. ആയതിനാൽ 4405-00-104-74(50% സി.എസ്.എസ്.) എന്ന ശീർഷകത്തിൽ അനുവദിച്ചിട്ടുള്ള തുക ചെത്തി മത്സ്യബന്ധന തുറമുഖത്തിന്റെ (സ്റ്റേറ്റ് പ്ലാൻ സ്കീം) നിർമ്മാണത്തിന് ചെലവഴിക്കുന്നതിനുള്ള അനുമതി നൽകണമെന്ന് സമിതി ശുപാർശ ചെയ്യുന്നു.

4405-00-104-73—ചേറ്റുവ മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : 6,40,00,000 രൂപ (പ്ലാൻ)

85. 3024 ലക്ഷം രൂപയുടെ ഭരണാനുമതി ലഭിച്ച ഈ പദ്ധതിക്ക് 75% കേന്ദ്ര സഹായമാണ് ലഭിച്ചിരിക്കുന്നത്. 2012-13 വർഷത്തിലേക്ക് 1500 ലക്ഷം രൂപയുടെ പ്രൊപ്പോസൽ സമർപ്പിച്ചിരുന്നു. എന്നാൽ 640 ലക്ഷം മാത്രമാണ് ഈ ശീർഷകത്തിൽ അനുവദിച്ചിട്ടുള്ളത്. ബ്രേക്ക് വാട്ടർ ഉൾപ്പെടെയുള്ള അനുബന്ധ പ്രവൃത്തികൾ ധൃതഗതിയിൽ നടന്നുവരുന്നു. കേന്ദ്ര സർക്കാർ അനുമതിപ്രകാരം ടി പദ്ധതി 4/2013-ൽ പൂർത്തീകരിക്കേണ്ടതാണ്. ആയതിനാൽ 860 ലക്ഷം രൂപ ഈ ഇനത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-72—ചെറുവത്തൂർ മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : 4,00,00,000 രൂപ (പ്ലാൻ)

86. ജി. ഒ. (എം.എസ്.) നമ്പർ 36/08/എഫ്. & പി.ഡി. തീയതി 15-5-2010 പ്രകാരം 2,906 ലക്ഷം രൂപ ഭരണാനുമതി ലഭിച്ച ചെറുവത്തൂർ ഫിഷിംഗ് ഹാർബറിനുള്ള 75% കേന്ദ്രസഹായ പദ്ധതിയാണിത്. ധൃതഗതിയിൽ പണി പുരോഗമിക്കുന്ന ഈ പദ്ധതിക്ക് 2012-13 സാമ്പത്തിക വർഷം 15 കോടി രൂപ ബഡ്ജറ്റിൽ വകയിരുത്തണമെന്ന് ആവശ്യപ്പെട്ടുവെങ്കിലും 4 കോടി മാത്രമേ അനുവദിച്ചിട്ടുള്ളൂ. പ്രവൃത്തി വളരെവേഗം പുരോഗമിക്കുന്നതിനാൽ ഏകദേശം 15 കോടി രൂപയുടെ ബിൽ നടപ്പ് സാമ്പത്തിക വർഷം പ്രതീക്ഷിക്കുന്നു. കേന്ദ്ര സർക്കാർ അനുമതിപ്രകാരം ടി പദ്ധതി 4/2013-ൽ പൂർത്തീകരിക്കേണ്ടതാണ്. ആയതിനാൽ ഈ ശീർഷകത്തിൽ ശേഷിക്കുന്ന 1,100 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-71—മഞ്ചേശ്വരം മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : ഇല്ല

87. മഞ്ചേശ്വരം ഫിഷറി ഹാർബർ നിർമ്മാണത്തിനുവേണ്ടി 49.81 കോടി രൂപയുടെ പദ്ധതി രൂപരേഖ കേന്ദ്ര സർക്കാരിന്റെ അംഗീകാരത്തിനായി സമർപ്പിച്ചിരിക്കുകയാണ്. നടപ്പു സാമ്പത്തിക വർഷം 75% കേന്ദ്ര സഹായ പദ്ധതിയിൽ ഉൾപ്പെടുത്തി ഇതിനുള്ള അംഗീകാരം പ്രതീക്ഷിക്കുന്നു. 2012-13 സാമ്പത്തിക വർഷത്തിൽ 100 ലക്ഷം രൂപ ആവശ്യപ്പെട്ടിരുന്നു. കേന്ദ്രാനുമതി ലഭിക്കുന്നതിന് ബഡ്ജറ്റിൽ ടോക്കൺ പ്രൊവിഷൻ ആവശ്യമാണ്. ആയതിലേക്കായി കുറഞ്ഞത് 1,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-70—വെള്ളയിൽ മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : ഇല്ല

88. വെള്ളയിൽ ഫിഷറി ഹാർബറിന്റെ നിർമ്മാണത്തിനായി 38.24 കോടി രൂപയുടെ പദ്ധതി രൂപരേഖ കേന്ദ്ര സർക്കാരിന്റെ അംഗീകാരത്തിനായി സമർപ്പിച്ചിരിക്കുകയാണ്. 75% കേന്ദ്ര സഹായ പദ്ധതിയിൽ നടപ്പു സാമ്പത്തിക വർഷം ഈ പ്രോജക്ടിന്റെ അംഗീകാരം പ്രതീക്ഷിക്കുന്നു. 100 ലക്ഷം രൂപ ബഡ്ജറ്റിൽ ഉൾപ്പെടുത്താൻ ആവശ്യപ്പെട്ടിരുന്നു. കേന്ദ്രാനുമതി ലഭിക്കുന്നതിന് ബഡ്ജറ്റിൽ ടോക്കൺ പ്രൊവിഷൻ ആവശ്യമാണ്. ആയതിലേക്കായി കുറഞ്ഞത് 1,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-69—പരപ്പനങ്ങാടി മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : ഇല്ല

89. പദ്ധതിയുടെ കേന്ദ്രാനുമതി നടപ്പു സാമ്പത്തിക വർഷം പ്രതീക്ഷിക്കുന്നു. ആയതിലേക്കായി 1,00,00,000 രൂപ ആവശ്യപ്പെട്ടിരുന്നു. കേന്ദ്രാനുമതി ലഭിക്കുന്നതിന് ബഡ്ജറ്റിൽ ടോക്കൺ പ്രൊവിഷൻ ആവശ്യമാണ്. ആയതിലേക്കായി കുറഞ്ഞത് 1,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-68—താനൂർ മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : ഇല്ല

90. താനൂർ ഫിഷറീ ഹാർബറിന്റെ നിർമ്മാണത്തിനായി 43.08 കോടി രൂപയുടെ പദ്ധതി രൂപരേഖ കേന്ദ്ര സർക്കാരിന്റെ അംഗീകാരത്തിനായി സമർപ്പിച്ചിരിക്കുകയാണ്. 75% കേന്ദ്ര സഹായ പദ്ധതിയിൽ ഈ സാമ്പത്തിക വർഷം ഈ പ്രോജക്ടിന്റെ അംഗീകാരം പ്രതീക്ഷിക്കുന്നു. ആയതിലേക്കായി 1,00,00,000 രൂപ ബഡ്ജറ്റിൽ ഉൾപ്പെടുത്താൻ ആവശ്യപ്പെട്ടിരുന്നു. കേന്ദ്രാനുമതി ലഭിക്കുന്നതിന് ബഡ്ജറ്റിൽ ടോക്കൺ പ്രൊവിഷൻ ആവശ്യമാണ്. ആയതിലേക്കായി കുറഞ്ഞത് 1,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-67—വലിയതുറ മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : ഇല്ല

91. വലിയതുറ ഫിഷിംഗ് ഹാർബർ നിർമ്മാണത്തിനായി 61.44 കോടി രൂപയുടെ പദ്ധതി രൂപരേഖ കേന്ദ്ര സർക്കാരിന്റെ അംഗീകാരത്തിനായി സമർപ്പിച്ചിരിക്കുകയാണ്. 75% കേന്ദ്ര സഹായ പദ്ധതിയിൽ ഉൾപ്പെടുത്തി ഈ പ്രോജക്ടിന് ഈ സാമ്പത്തിക വർഷം അംഗീകാരം പ്രതീക്ഷിക്കുന്നു. ആയതിലേക്കായി 1,00,00,000 രൂപ ബഡ്ജറ്റിൽ ഉൾപ്പെടുത്താൻ ആവശ്യപ്പെട്ടിരുന്നു. കേന്ദ്രാനുമതി ലഭിക്കുന്നതിന് ബഡ്ജറ്റിൽ ടോക്കൺ പ്രൊവിഷൻ ആവശ്യമാണ്. ആയതിലേക്കായി കുറഞ്ഞത് 1,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-800-82—നബാർഡ് സഹായത്തോടെയുള്ള ഗ്രാമീണ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനുള്ള സഹായം

വിഹിതം : 6,00,00,000 രൂപ (പ്ലാൻ)

92. നബാർഡ് പദ്ധതിയനുസരിച്ച് ഭരണാനുമതി ലഭിച്ച റോഡുകൾ, പാലങ്ങൾ എന്നിവയുടെ പൂർത്തീകരണത്തിന് (ചെല്ലാനം തലായ് ഫിഷിംഗ് ഹാർബറിന്റെ സംസ്ഥാന വിഹിതം എന്നിവയുടെ) നടപ്പുവർഷം 4,990 ലക്ഷം രൂപയുടെ ചെലവ് പ്രതീക്ഷിക്കുന്നു. 2012-13 വർഷത്തേക്ക് 4,990 ലക്ഷം അനുവദിക്കുന്നതിന് പ്രൊപ്പോസൽ നൽകിയിരുന്നു. എന്നാൽ 600.00 ലക്ഷം മാത്രമാണ് വകയിരുത്തിയിട്ടുള്ളത്. RIDF XIII, XV, XVI, XVII എന്നീ സ്കീമുകളിലായി അനുവദിച്ച ഏകദേശം 60 കോടിയുടെ പ്രവൃത്തികൾ പുരോഗമിച്ചുവരുന്നു. ആയതിനാൽ പദ്ധതി പൂർത്തിയാക്കുന്നതിനാവശ്യമായ 4,390 ലക്ഷം രൂപകൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-800-78—ആലപ്പുഴ വടക്ക് അന്ധകാരനഴി പാലം നിർമ്മാണം

വിഹിതം : ഇല്ല

93. 635 ലക്ഷം രൂപയ്ക്ക് ഭരണാനുമതി ലഭിച്ച ടി പ്രവൃത്തിക്ക് നാളിതുവരെ 137.40 ലക്ഷം രൂപ ചെലവഴിച്ചിട്ടുണ്ട്. 2012-13 വർഷത്തേക്ക് 500 ലക്ഷം ആവശ്യപ്പെട്ടിരുന്നു. എന്നാൽ ബഡ്ജറ്റിൽ ഈ പ്രവൃത്തിക്ക് തുകയൊന്നും വകയിരുത്തിയിട്ടില്ല. 500 ലക്ഷം രൂപ ഈ പ്രവൃത്തിക്കുവേണ്ടി വകയിരുത്തണമെന്ന് സമിതി ശുപാർശ ചെയ്യുന്നു.

പൊതുശുപാർശകൾ

94. അർത്ഥങ്ങൾ മത്സ്യബന്ധന തുറമുഖത്തിനുള്ള 50.31 കോടി രൂപയുടെ പദ്ധതി രൂപരേഖ കേന്ദ്ര സർക്കാരിന്റെ 75% സാമ്പത്തിക സഹായ പദ്ധതിയിൽ ഉൾപ്പെടുത്തി അംഗീകാരത്തിനായി സമർപ്പിച്ചിരിക്കുകയാണ്. നടപ്പു സാമ്പത്തിക വർഷം ഇതിന്റെ കേന്ദ്രാനുമതി പ്രതീക്ഷിക്കുന്നതിനാൽ ടോക്കൺ പ്രൊവിഷൻ ആവശ്യമാണ്. ആയതിലേക്കായി പുതിയ ശീർഷകവും ടോക്കൺ പ്രൊവിഷൻ ആയി 1,000 രൂപയും അനുവദിക്കണമെന്ന് സമിതി ശുപാർശ ചെയ്യുന്നു.

95. പ്രവൃത്തി പൂർത്തീകരിച്ച നീണ്ടകര, കായംകുളം തുടങ്ങിയ മത്സ്യബന്ധന തുറമുഖങ്ങളുടേയും നിർമ്മാണം പൂർത്തിയാക്കിയ ഫിഷ് ലാന്റിംഗ് സെന്ററുകളുടെയും ഭവനക്കുവാട്ടർ റീപ്ലീനിഷ്മെന്റ്, സ്ഥലമെടുപ്പ് തുടങ്ങിയ ക്യാമ്പിറ്റൽ റിപ്പയേഴ്സിനായി ന്യൂ സ്കീം ആയി 10 കോടി രൂപ (പ്ലാൻ) ബഡ്ജറ്റ് പ്രൊപ്പോസൽ ചെയ്തിരുന്നുവെങ്കിലും ബഡ്ജറ്റിൽ ഈ വകയിൽ യാതൊരു തുകയും വകയിരുത്തിയിട്ടില്ല. ഈ ഇനത്തിൽ പുതിയ ഹെഡും 1,000 ലക്ഷം രൂപയും അനുവദിക്കണമെന്ന് സമിതി ശുപാർശ ചെയ്യുന്നു.

96. പരമ്പരാഗത മത്സ്യത്തൊഴിലാളികൾ മത്സ്യബന്ധനത്തിനായി ഉപയോഗിക്കുന്ന ഔട്ട് ബോർഡ് മോട്ടോറുകൾ പ്രവർത്തിപ്പിക്കുന്നതിനാവശ്യമായ ഇന്ധനമായ മണ്ണെണ്ണയുടെ അപര്യാപ്തതമൂലം നിലവിൽ തൊഴിലാളികൾക്ക് ഭീമമായ പ്രവർത്തന ചെലവ് വഹിക്കേണ്ടിവരുന്നു. ഇതിന് ഒരു ആശ്വാസ നടപടി എന്ന നിലയിൽ മത്സ്യഫെഡ് മുഖാന്തിരം മത്സ്യത്തൊഴിലാളികൾക്ക് സബ്സിഡി ആനുകൂല്യത്തോടെ മണ്ണെണ്ണ ലഭ്യമാക്കുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

97. മത്സ്യഫെഡ് മത്സ്യമേഖലയിൽ ഡീസൽ എഞ്ചിനുകളുടെ പ്രചരണവും വിതരണവും നടത്തിയതുമൂലം ഡീസൽ എഞ്ചിനുകളുടെ സ്വീകാര്യത നിലവിൽ വർദ്ധിച്ചുവരുന്നുണ്ട്. ഈ സാഹചര്യത്തിൽ ഡീസൽ എഞ്ചിനുകളുടെ ഉപയോഗം കാര്യക്ഷമമാക്കുന്നതിനായി മത്സ്യത്തൊഴിലാളികൾക്ക് എഞ്ചിന്റെ വിലയുടെ 50% സബ്സിഡിയായി നൽകുന്ന കാര്യം പരിഗണിക്കണമെന്നും മത്സ്യഫെഡുവഴി പ്രസ്തുത സബ്സിഡി നൽകുന്നതിനായി 20 ലക്ഷം രൂപ ഈ സാമ്പത്തിക വർഷം അനുവദിക്കണമെന്നും സമിതി ശുപാർശ ചെയ്യുന്നു.

കെ. പി. മോഹനൻ,
ചെയർമാൻ
സബ്ജക്ട് കമ്മിറ്റി I.